




بسم الله الرحمن الرحيم

د کتاب پيژندنه

نوم . بدرنگه (ناول)

ليکوال . سيدادريس سادات

بڼه . پي ډي ايف

ډيزاين . طيب سکون

کمپوز . پخپله ليکوال

د ليکوال شمارة . ۰۷۳۱۳۶۳۲۰۱

ويبسايټ . www.kesa.blog

د دې کتاب ټول حقوق له ليکوال سره خوندي دي.

ډالۍ
ټولو هغو ملگرو ته چې د کلیوال
ژوند سره
د زړه له تله مینه لري،
او هر وخت یې زړه غواړي
ترڅو په غرونو رغونو او میرو
وگرځيږي.

پیل

د سهار څلور بجې وې؛ ویده وم.

یو وخت مې پر مخ د تورو زلفو تارونه تېر شول؛ له خوبه پاڅېدم.
سترگې مې وموښلې، له موښلو وروسته مې وغوړولې، حیران شوم.
حمیرا وه.

راته یې وویل:

کاش اوس هم بیده وای، په خوب کې څومره ښکلی ښکارې!...
ومې ویل:

لا له خوبه راویځ شوی نه یم، تا راباندې بیا د پخوا په څېر خپل لیونی عادت ولید.
ویې ویل:

څه وکړم هنري؟

ستا مینه هم له معتاد کېدلو څخه کمه نده!...
ومې ویل:

گوره دا د مینې او محبت فضول او چټي خبرې به ما سره نه کوي!...
زه یو شپونکی یم او مینه مې صرف د خپل خدای بیا له خپل ځان سره ده؛ چې هماغه خدای
پیدا کړی دی، او له دې دواړو وروسته بیا له دغو څارویو سره ده؛ وگوره کنه، دا څاروي
څومره مینه ناک دي، او ته داسې په بې رحمه ډول ورته هر وخت زیان رسوي.
ویې ویل:

نه پوهېرم، چې د هندوانو په څېر به له همدې گډو او بیزي سره واده کوي؛ او که د یوې
ښکلې څهرې درلودونکې میرمن به هم ځانته پیدا کوي؟
ومې ویل:

ته دا خبرې پرېږده، ته خو د لمرختو نه مخکې نه ويخيږې، دا څنگه نن د شفق پر وخت پورته شوې يې؟

ويل يې:

ته خو کلارې پروت يې، او خرهار دې خيژي.

بيا د دې دعوه هم کوي، چې له حيواناتو سره مينه لرې.

زما خو غوږونه دغې تورې غوا رامات کړل، ټوله شپه مې ترې خوب ونه کړ.

هاغه دى وگوره، خپل خوشى ستي!..

او هو دا څه وايي؟

دا خو ډيره سخته شوه.

دا به زه پدې ټوله لاره بيا پر شا وړم؟

دا خو لگى منزل دى، پورته اته ورځې لياره ده.

په کړس يې وخنډل، ويې ويل:

دا خو د غوا بچى دى، دومره ورته انديبنمن يې!...

که دې خپل پيدا شو، بيا به څه کوي.

دا د ټوکو خبرې ندي، اته ورځې چې دې کله کتى پر شا وتاړه، بيا درته معلومات کيږي.

ويې ويل:

زه له تاسره په ژوند کولو کې دېته اماده يم، تر څو نهه مياشتې ستا ماشوم په گېډه وگرځوم؛

فکر کووم د دې په مقابل کې به اته ورځې هيڅ هم نه وي.

جلې ته گوره ډيره چالاکه شوې يې خا!..

دا خبرې دې ټولې زه انې جانې ته کووم، ته صبر وکه يو ځل پخیر ورسېږو.

ويې ويل:

هر څه چې کوي کوه، رازه لمونځ وکړه.

له ځايه پورته شوم، تر غره لاندې يخې اوبه روانې وې، يخو اوبو له پورته نه په لاندې راغورځېدو داسې نغمې ويلې؛ لکه يو عاشق چې خپلې معشوقې ته د مينې کتلو پر وخت له زړه آواز راوباسي او د خپلې مينې گرم براس د ترنم په ټالونو وباسي.

پسرلی وو، ځکه په هوار ډاگ هم وخت تېريده!..

مگر بيا هم موږ د احتياط لپاره خيمې وهلې وې.

په اوبو کې مې لاس دننه کړ، ډيرې يښې وې.

له يخنۍ يې ورپرډولم، د اوداسه په نيت مې مټې بله وهلې، تلونکې اوبه په خوشحالي له بدنه خڅېدې، مخه ښه يې کوله، او د کونړ سيند په طرف يې په منډه منډه ځغاستل!..

ژر ژر مې اودس وکړ، زه مې له ډيرې يخنۍ رپرډېده!

بیرته پورته د غره سر ته راوځتم، يښې هوا د انسان د بدن پوستکي تخناوه.

په جای نماز ناسته وه، ورته مې وويل:

جای نماز پريرده چې لمونځ پرې وکړم.

نه يې پريردم!

وئ!

ولې يې نه پريردې؟

ژر کوه چې لمونځ قضا کيږي.

ويي ويل:

ته چې هر څه وايي ووايه، مگر زه درته جای نماز نه پريردم.

فکر مې ووايه، ورته مې وويل:

څه غواړې؟

خولې ته يې گوته نږدې کړه پورته د خيمې کونج ته په داسې انداز زير شوه، چې گمان کېده ژور فکر کوي.

زه د یخني لړزې نیولی وم.

ویي ویل:

لومړی خو دې دا الیکافیر بند که!

دومره یخني هم نشته لکه خومره چې ته رپیږي.

دوهم: لس ځلې کښینه پاڅه، بیا پورته کېږم.

ومي ویل:

څه؟ څه دې وویل؟

ویي ویل څه چې دې واوریدل هماغه مي وویل!.

گني ما پاڅوه!..

څه به مي کړي وای، خو له ځانه سره مي نوټ کړه!.

چې هر وخت شوه، بدل ورته اخلم.

چې اوس رانه دا لمونځ قضا نشي، د همدې لپاره مي يې شرط ومانه!.

او لس دفي ژر ژر پاڅېدم او کښېناستم.

حميرا له خندا شنه شوه، او ويي ویل:

هنري!

ته خبر يې؟

تا د خدايي امر د سرته رسولو لپاره زما هم يو امر ومانه!..

پر تا ريښتيا هم خپل رب تر ما ډیر گران دی، ستا مخکنی وينا چې ودې ویل:

زما مينه صرف زما له رب سره ده.

اوس راته معلومه شوه، چې ته په حقه يې!..

راشه لمونځ دې وکړه، چې بیا پخیر خپل مزل شروع کړو.

لمونځ مې ژر ژر اداء کړ، او د کونډ پر لور مو يو ځل بيا رڼه روانه کړه، د غوا خوشی مې په ملا پورې په پري وتاړه.

حميرا د رمې تر مخه روانه وه، او زه يې تر شا روان وم. تر څو کوم څاروی په غرونو او ځنگلونو کې پاته نشي، له غره ليرې يو نيم شخصي باغ ښکارېده.

نور شاو خوا پسرلي خپل کرم پر ځمکه لورولی وو. هره خوا شنه وه، له ليرې ځايه د رات کيراني او گل لالا بوی هم حس کېده. خوندوره دره وه، حميرا په خپلو غواگانو سرې سرې کرنې کش کړې وې. تر څو زما له غوگانو سره يې توپير وشي، د انسانانو خاموشي وه. صرف تر غره لاندې روانو اوبو د پسرليو نغمو سازونه غږول، په اوبو کې ډيری ځگونه له پورته د اوبو په ښکته راغورځېدلو سره جوړ شوي وو. يو څه مزل مو وکړ، مگر يو وخت حميرا چې د رمې لومړي سر کې روانه وه، ودریده!.. زه ورورسېدم.

رڼه ترې مخکې شوه، ورته ومې ويل:

ولې ودریدې؟

ويې ويل:

هنري!

زه تا له تېرو دوو کالو وينم، چې داسې غمگين او گمنامه ژوند تېروې. هيچاته هم وخت نه ورکوي.

ما دا هم له چا اوریدلي وو، چې ته يو وخت د اميرالمؤمنين، ځانگړی او راز ساتونکی شخص وې.

دا چې ته دومره خاص شخص وي؛ بيا دې ولې هغه ژوند پرېځود، او دې گمنامه سفر ته دې راودانگل؟

ما ورته په زير وکتل، په سترگو کې يې سوچ يوېم.
د تورې جگړې او د سپين ارگ وختونه را په زړه شول، زه د هغې په سترگو کې خپل تېر وخت ته ولاړم.

سترگې مې پټې کړې، او يوه شېبه مې د تېرو شويو خوندونو حس يو ځل بيا په شونډو وڅکه!!!

ويي ويل:

هنري هنري!

څه درباندي وشول څه؟

چې ومې کتل، رڼه يو څه ليرې رسېدلې وه.

اوهو ژر ژر رازې چې رڼه ډيره لرې ولاړه، په منډه منډه مې ځان ورورساوه!

هغې وويل:

پوره اته ورځې لاره لرو، که چيرې خپله کيسه راته وکړې.

نو هم به له ليارې خوند واخلم، او هم به ستا د غمجنې څهرې په راز پوهه شم.

ما وويل:

زما د غمجنې څهرې تر شا ډير څه پټ دي؛ امکان لري تا په ژړا کړي ځکه وایم ترې تېر به شو.

ويي ويل:

نه پدې راز خو بايد خبره شم، زه نور تاسره په نږدې اوسېدلو دا نشم زغملای چې ته دې خفه اوسي.

ښه چې دا خبره ده، نو واوره:

د نن نه پوره شل کاله مخکې زموږ په کونړ کې ډیر خوندور ماحول وو. ماشومانو به تر غرمو لوبې کولې، لویانو به مو ټوله ورځ په سخته گرمۍ کې کار کاوه. موږ د ژوند له کړاوونو او د ژوند له ناکړدو بې غمه وو. کله کله به مو د ښار په واټونو کې د پروونو له دوکانونو سره د پټپټیوني لوبه کوله او بیا ځینې وختونه به مو په سرو غرمو کې له گرمو خټو ځانته خټین کورونه جوړول، زموږ کور د ښار په منځ کې وو؛ هلته ډیر کم کورونه وو. مگر ماشومان یې زیات وو؛ زما یادیري، زه لا پرتوګ ته رسیدلی نه وم. او کورنۍ راته خالي کمیښ کړې وو، هغه به هم هر وخت خیرن وو. دا یواځې زما نه بلکې په پخوانیو وختونو کې د ټولو افغانانو دود وو، چې تر څو به یې ماشوم پنځه کلنۍ ته رسېدلی نه ؤ، پرتوګ به یې ورته نه کاوه. د دې په علت بیا زه هم خبر نه یم، چې پرتوګ یې ماشومانو ته د غریب لامله ناکاوه؛ که خپل پخوانی دود او دستور یې عملي کاوه. خو زموږ کورنۍ ډیره زیاته غریبه وه، ماته یې د غربت لامله پوره جامې نه وې کړې. په هر حال زه د پرتوګ دور ته ورسېدم، وختونه تېر شؤ. د ورځو نه یوه ورځ مې، مور پلار ته وویل: تاند جلال آباد ښار ته بوزه! او په کومه نامتو او مشهوره مدرسه کې یې واچوه، تر څو ورڅخه د ستر کتاب قران عظیم الشان ناظر او حافظ جوړ شي. پلار مې پدې خبره یو څه فکر وواهه، دا چې زه د مور او پلار یواځینې نازولی زوی وم. نو د مور او پلار سره به هر وخت په یوه کوټه کې بیده کېدم، پدې شپه هم زه دلته وم. پلار مې مور ته وویل: سمه ده، تاسې اوس لپاره بیده شئ، زه سبا احوال درکوم.

پدې شپه ویده شو؛ په سهار مې مور پاڅولم، دواړه پدې راضي شوي وو. تر څو جلال آباد ښار ته مې بوځي؛ او په یوه ښاري او مشهوره مدرسه کې مې داخل کړي. زه په هغه ورځ هېڅ خفه نه وم، ځکه زما فکر هم زما په خبر کوچنی وو. بس دېته خوشحاله وم، چې د جلال آباد ښار ته به ولاړ شم، د هغې ځای خوندونه به وگورم. د بیروبار او موټرونو له اوازونو خو سترې وم. خو پدې پوهېدم، چې جلال آباد داسې یو ښار دی، چې پدې ښار کې د ټول مشرقي وگړي، راټولېږي.

او ټول خلک پکې سوداوې کوي. د پلار سره مې یو ځای له کوره راوتم، دا وخت مې،،، مور راته وویل: څه بچیه!

په مخه دې رڼا شه؛ الله دې د خپل ژوند په دغه سخت پړاو کې هم کامیاب کړه. لومړی تر هلې راغلؤ. او بیا مې پلار په موټر کې یوه څوکې کرایه کړه؛ زه مې د پلار په غیر کې کښېناستم، د جلال آباد په لور د کنړ سور پلنکوچ، کوچ وکړ. زما د خوښۍ او آرامۍ ورځې ختمې او د سختۍ او بېلتون ترڅې ورځې شروع شوې. زه دا مهال نوی نوی پنځه کلن شوی وم، دا زما ځکه یادېږي: چې پلار مې راته په همدې ورځ یو صفا او سپین پرتوگ کړی وو. زموږ کونړ خو ټول ښایسته دی، مگر د نوي ښایست لیدونکي ته پخوانی ښایست هېڅ هم نه ښکاري!

په لاره کې تر ډیره حده د سور پلنکوچ سره یوځای د کونړ سیند هم روان وو.

او د لارې په اوږدو کې يې نوم د کونړ د سیند نه په کلار کلار بدلېده، یو ځای کې د خيوې نوم ته بدل شو، او بالاخره پلار مې راته وویل:

چې اوس هم د کونړ سیند ته د کامې اوبه وايې؛
کومې چې په همدې لاره د پاکستان په کرغېرن سیم اوږي، او د پاکستان عوام ورڅخه گټه اخلي!

زما ښار ته د راتگ دا لومړۍ پوهه وه، چې حاصله مې کړه!
او هغه دا وه:

هر سیند چې په کومه سیمه تیريږي، نو د هماغې سیمې په نامه سره یاديږي.
د کامې نه ښغرو ته راوړسېدو، او بیا هم د بهسودو په لاره کومې اوبه چې د کابل نه راغلي؛ او منډې وهي تر څو ژر له کونړ سیند سره یوځای شي؛ او د پاکستان هیواد وويني؛ راوړسېدو.
له بهسودو مخابراتو چوک شو، کوم ځای کې چې د انسانانو ډیره زیاته گڼه گوڼه وه.
او د انسانانو غال مغال د خلکو غوږونه وړخړبول، یو څه وخت مې هر څه ته له کتلو خوند اخیست.

خو اخر مې غوږونو ته لاسونه ونيول، زه په لومړي ځل د جلال آباد ښار ته راغلی وم.
په دوکانونو کې سراجي موسیقياڼې لگیدلې وې.
د کبانو له دوکانونو د کبانو تریو بویونه راپورته کېدل، یو ځای مخکې یو هوټل والا په تورو کبابو نارنج زینبڼه!

خدای شته زه مې ورته وشو، مگر ومې نشو کولای چې پلار ته ووايم، تر څو یې راته واخلي.

د جلال آباد په ښار کې پلار پلې (پیاده) په مخه کړی وم، د دې ښار په واټونو کې هم زموږ د کونړ په څېر کورونه وو.

چې د چوک په منځ کې وو؛ پلار مې راته وویل:

بچکه زه خُم، پیسې ماتوم ته همدلته اوسه!.

پام چې بلې خواته ولاړ نشې، زه همدلته د ښار له کورونو سره ولاړ وم.

د ښار له اوازونو گڼې گونې او د انسانانو له چیغو مې خوندونه اخیستل، بازې هلکان به په لاره ډیر خوښ تیرېدل، مگر بیا یو نیم به ډیر زیات خفه وو.

له خپل ذهنه یې د کارونو بوجی جوړه کړې وه، فکر یې کاوه چې ټوله نړۍ یې پر مخ روانه کړې ده.

مگر یوه خبره ورځینې هیره وه:

هغه دا چې که خدای ناخواسته اوس راباندې الهي رزق بند شو.

نو هیڅ هم نشم کولای؛ بس دوی دې الله تعالی پوه کړي.

زه د ښار په یو واټ کې د خپل پلار په انتظار ولاړوم، چې ناگهانه مې یوه چیغه تر غوږه شوه؛ هاخوا دیکخوا مې ډېر وکتل څوک نه وو.

یو دم د شا له کوره یو نجلی راووته، د شایست پرې تمامه وه، ما نجلی ته کتل چې ناڅاپه له کوره یو ځوان هلک هم ورپسې په خُغاسته راوواته!..

لرگی په لاس له غوصې سور، او له خولې یې نارې بادیدې!..

نجلی د سپک پر لور منډه کړه، له هغې خوا پرې موټر په ډېره تیزی راغی.

د موټر بانټ د نجلی له گیدې سره ولگېد، نجلی یې هوا ته پورته کړه؛ او بیرته د موټر پر بنسټه راپریوته!..

د کرولا گاډي بنسټه ماته شوه، د نجلی ظالم ورور منډه وراخیسته، او د موټروان غاړې ته یې لاس ورواچاوه.

ورته یې وویل:

زما خور دې ولې ووهله، دا زما نیازینه خور وه، په تا پورې سترگې نه وې؟

ډریور یې درې څلور چکې کش کړ، زه حیران شوم.

چې پخپله خو ده همدا غوښتل، تر څو نجلی ته زیان واوړي، مگر هر کله چې نجلی ټپي شوه اوس پرې خفه دی.؟

دا وخت د دې ځای مالک راغی او د نجلی ورور ته یې له موټروانه پوره یو لک افغانی واخیستی؛ هلک د پیسو په شمارلو لگیا شو.

له کوره پرې ږغ وشو:

وه غلام الدینه هغه نجلی خو اوس روغتون ورسوه کنه؛
هلک وویل:

رکه روغه ده، هیڅ بلا پرې نه راغورځي،

له خوا مې تېر شو، دا خبره مې نری شان تر غوره شوه.

شکر زما د چرسو کار وشو.

دا وخت مې پلار راغی، له لاسه یې ونیوم؛ په لاره کې مې ورته پورتنی ټوله کیسه تېره کړه!..
ویې ویل:

بچکه!

ښار دی، هر ډول خلک پکې شته؛ ته دې صرف علم حاصل کړه او بېرته خپل سپیڅلي او له مینې ډک کور ته راځه!..

د دې ښار نامتو جماعت؛ گمرک جماعت ته یې بوتلم،
پوره پنځه سوه افغانی یې زما له پلاره واخیستی،

پلار مې راته وویل:

څنگه شو بچیه!

د جلال آباد ښار دې خوښ شو؟

ما ورته وویل:

هو لالا ډیر ښکلی ښار دی؛ بیشکه چې خوښ مې شو.

د پلار په سترگو کې مې اوښکې راغلې مخ يې شاته واړاوه.

په سترگو يې لاس کش کړ، راتپ شو.

او راته يې وويل:

بس بچکه!

همدا دې ځای شو، ته به تر دې وروسته همدلته لدې قاري صاحب سره ژوند تېروې.

پلار مې رانه روان شو، ما ډيرې چيغې پخپل پلار پسې ووهلې!

مگر قاري صاحب کلک نيولی وم.

او هر کله چې مې پلار په دروازه ووت، نو قاري صاحب د نورو هلکانو و خواته بوتلم.

راته يې وويل:

دوی ستا ملگري دي، ته به لدوی سره په همدې جماعت کې وخت تېروې.

دا هم ستا الماری شوه، او دا يې هم کيلي ده.

قاري صاحب د جماعت ټول ځايونه راوخودل، زه ډير زيات خفه وم.

خو خفگان مې بې گټې وو، ځکه پدې ځای کې له خدای څخه بغير هيچا هم زما درد نه

حس کاوه.

د پنځو کلونو ماشوم او دومره سختي؛ دا ډيره سخته ده، چې ټوله ورځ او بيا د شپې تر دولسو

درس ووايې!..

بيا ویده شې، او په سهار څلور بجې درته په لومړي ځل نه پاڅېدلو صبر وکړي، او په دوهم

ځل درپسې د ربړ دوره راواخلي او تغمې درباندي ودروي.

خير وختونه تېرېدل، زما خفگان به هم ورځ تر بلې زياتېده.

زه ډير زيات کوچنی وم، تر اوسه راباندې د الله تعالی د امر حق هم نه جوړېده، ځکه چې زه

لا تر اوسه هغه دور ته رسيدلی نه وم، چې انسان پکې خپل ځان پيژني!...

دا چې يو ماشوم خپل ځان پيژندلی نه وي، نو خپل خدای به څه وپيژني؟

خو خبر دا خو ښه وه، ځكه لمونځ د پاكي، د ذهن آرامي او الله تعالى ته د نږدې كېدو يواځيني لاره ده.

او ما سره د خداي نه بغير هڅې هم بل څوك نه ؤ، چې گيلې ورته وكړم. له قاري صاحب څخه مې اوريدلي وو، چې هر كله خفه كيدئ نو څلور ركعت د شپې په ناوخته كې تهجد كوي. او الله تعالى ته مو خپل مشكلات پيش كوي، بيشكه چې الله تعالى تر ټولو ښه دعا قبلوونكي دي.

زه به هم ډيري وخت د ستر رب العزت و مخې ته د شپې پر درې بجې كښېناستم. هغه عالمان وايي:

چې هر كله خفه وي، او د شپې ناگهانه بيداره شوئ؛ نو پوه شه چې الله تعالى خپل ځان ته د ودولو لپاره له خوبه راويځ كړي يې؛ تر څو مشكلات دې درحل كړي. زه به هم هره ورځ الله تعالى په همداسې وخت له خوبه پاڅولم، ما به تل الله تعالى ته په نيمه شپه ژړل، تر دې وخته دومره پوهېدلى وم، چې د راز و نیاز لپاره كه دې نور څوك ونه موندل، نو خپل رب له ياده مه باسه!..

هماغه ستر رب به دې مشكلات در حل كړي.

بس ښه وو، دعا مې الله تعالى قبوله كړه روژه راوړسېده، او د روژې نه وروسته اختر وو. شكر په روژه كې راباندې چا زور او زبردستي نه كوله، او پدې برخه كې يې يو څه نرمي كوله. خو د خوښۍ خبره دا وه، چې له روژې وروسته ټول هلكان خپلو كورونو ته تلل!..

ځكه چې اختر وو او په مدرسو كې رخصتي صرف او صرف په اختر كې وي. ما خپل رب ته د شكراني په نيت پدې كم عمر كې پوره اتلس روژې ونيولې، غوښتل مې نورې هم ونيسم.

څکه چې تر حده زیات خوشحاله وم، مگر د اتلسو روڼو وروسته په مدرسه کې د مدرسې دوه نیم زره شاگردانو ته غونډه ونيول شوه.

ټول شاگردان له ډیرې خوشحالی څخه په جامو کې نه ځاییدل، هر یوه به ویل: یا ربه خپل دوهم جنت ته مې یو ځل بیا بوزه، که یوه ورځ هم پکې تېره کړم. ستا دا احسان به په لکونو لکونو روپو هم ادا نشم کړای!

په نیم ساعت کې د مدرسې ټول شاگردان په صفونو کې سیده سیده کښېناستل، د مدرسې شور په آرام آرام کښېناست، په لوډ سپیکر کې یې لومړی د تلاوت لپاره زما د اطاق ملگری امجد علي چې خدای تعالی ورته ډیر ښکلی اواز ورکړی وو، راوغوښت.

هغه پدې ورځ چې د اختر له ورځې کمه نه وه، د زړه له تله تلاوت وکړ.

او ښه خوند یې ورنه واخیست، له تلاوت او نعت وروسته د دې اعلان وشو، چې د اختر په څلورمه به د مدرسې ټول شاگردان مدرسې ته حاضري ورکوي.

زما سترگې له ډیرې خوشحاله را ډکې شوې، ما ویل چې له ډیرې خوشحالی ټوپونه ووهم، هوا ته والوزم؛ په یخه هوا کې لکه مسافره مرغۍ دورې ووهم او تر ډیر ځنډ وروسته د خپلې ځالې پر لور فنا شم.

د دې ورځې نه یوه ورځ مخکې زما پلار ته هم قاري صاحب زنگ وهلی وو، هغه هم مدرسې ته راغی.

په کلار کلار د اخر له طرفه یو یو صف اوچتېده او رخصتېده.

زما زړه ټوپونه وهل او دا مې له ځانه سره ویل:

چې کله به وي، زموږ قطار هم رخصت کړي؛ له مدرسې راووتم.

بیرون مې پلار ولاړ وو، له لاس یې ونیوم.

او روان یې کړم؛ له پلار سره مې نه یادیري؛ چې څومره وخت خبرې نه وې کړې.

خو فکر کووم، اته نهه میاشتی به یی کیدی خکه هر کله چې می پلار زه په مدرسه کې شامل کړم.

هغه وخت لنډ لوی اختر تېر شوی وو، ما ډیره زیاته مسافري په پنځه کلنۍ کې کړې ده. ته خو دادی شل کلنه یې، بیا دې هم د شلو ورځو مسافری ته خلق تنگ دی؟ حمیرا وویل:

ستا کیسه واقعا خوندوره ده، زه نشم کولای چې هڅې وخت تېر کړم.

باید چې وایې ورم!..

ما ورته وویل:

ته لیونی شوې یې، لمر ته وگوره سره غرمه ده.

رڼه ودرره، چې چیرته کښنو او ډوډۍ وخورؤ.

ویې ویل:

ستا کیسه هم یو ډول خوراک وو، نه پوهیږم مړه یې کړم.

د رمې په منځ کې یې منډه واخیسته، په لگ وخت کې د رمې تر اخره ورسېده، ټوله رڼه یې ودروله!

ما هم له شا څخه خوسکې رابښکته کړ، یو څه شېبه مې ملا ککه نیولې وه.

بیرته مې سمه کړه، ما کیردی د خره له شا څخه راکوزه کړه اوږد لرگی مې یې خلاص کړ؛ د غره سر ته په راشنو شویو کبلو مې ولگوله، حمیرا هم اور ولگاوه او د هغه سیرلي چې په لاره کې مو حلال کړی وو؛ غوښه یې په اور کښوده، د جواب چي لپاره یو څه وړاندې ولاړه!.. ما هم لاندې په یخو اوبو د ماسپښین لمانځه لپاره اودس تازه کړه.

بیا راغلم، او په شین ډاگ کې مې د لمر څخه د قبلي اندازه ولگوله.

په لمونځ ودرېدم، د لمانځه له ختمېدو سره مې حمیرا ولیدله چې راغله په لاس کې یې نارنج او مالټه وو.

ورته مې وويل:

دا دې له کومه کړل؟

ويل يې:

هالته مخکې يې ډيرې زياتې ونې وې، ته دا ونيسه چې زه هم لمونځ وکړم.

هغې هم لمونځ اداء کړ، د سیرلي غوښه مو ښه په ماړه نس وخوړه.

او يو ځل بيا مو خپل مزل پيل کړ، حميرا وويل:

ښه نو هنري!

نور انتظار راباندې مکوه، کيسه شروع کړه، ما ورته وويل:

تاته چې اوس زما کيسې دومره خوند درکړ؛ دا چې ته پکې زما مينه، زما خيالات او راتلونکې

پيسې واوري، نو څومره خوند به ترې واخلي؟

ويي ويل:

بس خبرې دې نورې نه منم، کيسه کوه!

ومي ويل:

بيا زه کور ته راغلم، اختر وو، او زموږ ښکلی کونړ د واوړې په يخ پوښل شوی وو.

دا بيا د مينې هغه خوندورې شيبې وې؛ چې ما يې ډير وخت انتظار کړی وو.

او تر ډير وخت وروسته کور ته راغلی وم، ما په مدرسه کې ډير څه زده کړي وو.

زه غريب وم، پدې پوهېدم چې پلار مې په کور کې د غربت په حالت کې ليدلای نشوم،

ځکه مې هر ډول سختۍ ته غاړه ايښې وه.

د يوې يوې ورځې په تېریدو سره به نيم نيم کمېدم، ځکه چې د مدرسې وخت مې ورځ تر

بلې راتېرېدې کېده، د اختر په شپه مې پلار ښاري هتيو ته بوتلم؛ تر څو د اختر ټول لوازم راته

واخلي!..

پلار مې دې خدای ژوندی لري؛ ډیر څه یې راته واخیستل او په آخر کې خپل کور ته راستانه شو.

د اختر په شپه مې څلور پنځه واره بوتان په پښو کړل، تر څو ویې گورم چې تلي یې ښه دي او کنه؟

یو ځل مې بوتان په پښو کړل، یو څه بیرون راووتم، تر څو ویې گورم؛ بیرون په حویلی کې گرځېدم.

ښکلې فضا قایمه وه، یخه شپه، د واورو غونډوسکي او خاموشه خاموشي!...

دا وخت مې ناگهانه یو دروند غږ واورېده، بې هوښه شوی وم.

یو وخت دی؛ سترگې مې خلاصې کړې، په یو داسې کور کې وم؛ چې د خیمو په څیر مثلث ډوله چت یې درلود، مگر له لرگیو جوړ وو.

ښیښې یې درلودې، بیرون ښیښو کې له لیرې ځایه داسې غرونه نظر ته راتلل، چې په گڼو ځنگلونو پوښل شوي وو.

د واورې طوفان وو، تیاره هم خپره وه.

لرې ځنگلونو کې د څیړې په پانو له سره تر پایه واورې پرتې وې.

د خونې په کونج کې اور لگېدلی وو، یوه زړه بودی کوټې ته راننوته!

ورته مې وویل:

زه دلته څنگه راغلم؟

هیڅ بې هم ونه ویل، بیا مې وویل:

تاسې څوک یاست؟

هغې په اشارو هڅه کوله، تر څو ما پوه کړي.

ما ورته وویل:

خبرې وکړه کنه، په کتابچه کې يې راته يو څه وليکل!
را مخته يې کړل.

ما يوازې مدرسه ويلې وه، که چيرته مې ورسره مکتب کې هم يو څه وخت تېر کړی وای!..
نو امکان لري په ليک او لوست به پوهېدم.

خو خبر په عمر پېښې ښځې زه په اشارو دومره پوه کړم.

چې هغه گونگۍ ده، زه ډير کوچنی وم.

ځکه نو بودی ښځې ماته په گونگۍ ژبه الاهو پيل کړه:

هم هم هم ، هم هم هم ، هم هم هم .

زما پر سينه يې لاس کش کاوه، هغې ډير په مينه راکتل او په خپله گونگۍ ژبه کې يې پدې
پوهولم.

چې زه اوس لپاره په يو محفوظ ځای کې يم.

او د هغه تر څنگ به هيڅوک هم ماته کوم زيان ونه رسوي.

بودی ښځه ډيره مهربانه معلومه، تر څو ورځو وروسته زه هم لگ لگ راجوړ شوم.

مگر په هيڅ هم پوه شوی نه وم.

ما غوښتل په حقيقت پوه شم، مگر زه به د گونگۍ ښځې په اشارو څه پوه شوی وای.

بودی ښځه به سهار وتله، او ماسپښين به د يو څه خوړو سره راتله.

مگر د حيرانتيا خبره خو دا وه:

چې بودی ښځې هيڅ کار نکاوه؛ بيا به هم هره ورځ مور سره کړي کبان خوړل، په هغې

يخنۍ او واوره کې هغې تروو کبانو بېل ډول خوند کاوه.

مثلل پوره يوه مياشت واوره وورېدله، واورين توپان وو.

په آسمان کې وپروونکو تورو وريځو د قهر نارې وهلې او د پشمونو په څېر ښکلې سپينه

واوره يې په توره ځمکه لوروله.

د واورې توفان دومره تېز وو، که د کور بښينې نه وای. نو ډير ژر به په کور هم رانوتې وای، زما ډير ساړه کېدل او پدې طوفاني ورځو کې به مې خپل لاسونه په اور گرمول!

ښه وو، تر دوو مياشتې وروسته يو ځوان هلک کور ته راغی. هلک سره کښېناستم، ما هغه نه پېژانده مگر هغې ځان داسې خوده. چې امکان دې ولري؛ ما پېژني.

تر دوو مياشتو مې هېچا سره هم خبرې کړې نه وې، بيخي مې زړه تنگ وو شکر چې دا ملگری را پيدا شو.

هلک راته وويل:

ځوانه!

دا دوه مياشتې کيدې، چې ستا فکر راسره وو، ما ويل چې ته به څنگه شوی يې! شکر چې اوس مې وليدلی روغ يې!

ما خپل بانه گان گول کړل، او د هلک سترگو ته زير شوم.

هلک مور ته وويل:

ادې، يوه پياله د شيدو چای خو وکړه، کيسه يې پدې ډول پېل کړه:

په هغه ورځ چې ستاسې ښار بمبار شو.

په هغې ورځ زه ستاسې و گزر ته د دې لپاره درغلی وم، چې هلته هم لکه د نورو ځايونو په څېر د مخابرې سيستم جوړ کړم.

مگر ناگهانه الوتکې راغلي، ستاسې په ټول ښار يې بمباري وکړه.

ستاسې په ښار کې یو نفر هم ژوندی پاته نشو، ما وکتل چې یو ماشوم د ښار په یو سړک پروت دی او ساگانې اخلي.

هغه ماشوم ته وې.

دا وخت روسیان راغلل ما ورته خپل کاري سند وخوډه، ځکه یې زه او ته پرېښودو.

ته مې دلته د گونگۍ مور کره راوستلې او زموږ کارونه ډیر زیات وو.

نو ځکه درنه زه ولاړم،

ما وپوښتل:

زما مور او پلار به څنگه وي، ځوان هلک وویل:

ستاسې په کلي کې یې هم هماغه کار کړی دی، کوم چې یې په نورو ځایونو کې کړی دی.

هر شخص ته یې ویلي دي.

دوست یا دښمن؟

چې چا ورته دښمن ویلي دي، هغوی یې وژلي دي.

او چا چې ورته دوست ویلي دي، هغوی ژوندي گرځي.

ما خپل سر ته لاسونه لپه کړل، زه ډیر زیات ناشکره وم؛ ځکه که چیرې زه مسافر وم، نو مور او

پلار خو مې شکر ژوندي وو کله!

د مینې نه ډک ژوند خو مو مدرسه کې هم وو.

سخت زیات مې وژړل، گونگۍ ښځه او ځوان هلک ډیر زیات خفه شو.

اوس نو مشکل دلته ؤ؛ چې زما والدین به ژوندي وي او که مړه؟

حمیرا وویل:

یاره د کیسې اورېدل دي، یو څه سخت شول؛ ځکه زه پوهېږم چې تر دې وروسته به ضرور

پکې د مرگونو خبرې وي.

او دا خبرې زما هیڅ نه خوښیږي.

ورته مې وويل:

تر دې وروسته د مرگونو نه، د مينې اصلي داستان شروع کيږي.
او اصلي کيسه خو له همدې ځايه پيلېږي، تر اوسه خو ته د کيسې په سر او اخر نه پوهېدې؛
مگر تر دې وروسته به په ټوله کيسه په ښه ډول پوهېږي.
ای ليونی:

دا وگوره ماته ښکاري، لمر په کوزېدو شو.

او د ماډيگر د لمانځه وخت دی، سيوري مو وگوره درې چنده لوی ښکاري!
جماعتونه خو نشته؛ چې آذان واورؤ، مگر دومره پوهېږم چې د لمونځ وخت په همدې نښو
ښکارېدلو سره داخلېږي.

يو ځل بيا مو رمه ودروله، ټولو څارويو په روانو اوبو کې خولې ووهلې؛ زه يې سرته ورغلم.
اودس مې تازه کاوه، عادت مې وو.

چې تر هر لمونځ مخکې به مې ضرور اودس کاوه.
ځکه چې پدې سره به تازه کېدم او زما په خبر د شپونکيانو د ژوند خوندونه خو په همدې
کې وي کنه، په يخو او روانو اوبو اودس، د لارو ښکلې منظري او زموږ زاپه يادونه؛ واه!
خولې ته مې اوبه اچولې وې، چې له ليرې ځايه مې يو انسان وليد؛ روانو اوبو ته ناست دی،
استنجا پکې کوي.

اوبو مې له خولې څخه ټوپ کړ، ټوخي ونيوم.
زړه مې هم راجگ شو؛ بيا مې شاته رمې ته وکتل چې اوبه يې څښلي، د سړي و خواته
ورغلم.

بغير له پوښتنې مې يوه کلکه چکه کش کړ، چې ولې يې په روانو اوبو کې استنجا کوله!
بيا مې رمې ته اشاره وکړه، چې نه وينې هلته څاروي اوبه څښي؛ پدې اوبو کې انسانان
اودوسونه کوي.

نه پوهېرم چې په حقه وم، او که په ناحقه!

مگر په خپله غلطۍ مې قانع کړ، هلک چې رڼه ولیدله؛ هېڅ یې هم ونه ویل!..

فکر یې کاوه، چې د دومره غټې رڼې سره خو به ضرور یو څه شپونکیان وي او په آرامه یې خپله لیاره ونیوه.

زه هم خپلې کیردۍ ته راغلم لمونځ مې وکړ؛ حمیرا له غوتې پخوانۍ مالتې کومې چې یې د غرمې لمونځ پر وخت شوکولې وې، راوویستې، خوند یې وکړ یاره!..

ځینې مالتې پکې سرې هم وې، حمیرا وویل:

ته خبر یې هنري؟

ما وویل:

د څه نه؟

ویې ویل:

د دې مالتو د راز نه؟

ما وویل:

نه نه یم خبر ته مې خبر کړه کنه.

گوره هنري؛

د دې مالتو رانیول؛ د افغانانو لپاره ندي، دا مالتې روسانو د ځان لپاره کرلې وې.

او هغوی پدې پوهېدلي وو، چې دغه مالتې صرف زموږ د مشرقي په گرمو هېوادونو کې را زرغونېدای شي.

نو ځکه یې د دې مالتو تخم دلته راوړ.

ما وویل:

نو پخپله روسیه کې یې ولې نه کرلې چې دلته یې راوړلې؟

ویې ویل:

روسيه ډيره يڅه ده، او سرو کال پکې بارانونه کېږي.

هغوی د ننگرهار او مشرقي په رقم گرم ولایتونه نلري او کوم ځای چې یې گرم لیدلای دی، هلته یې دا مالټه کرلې ده.

ما ورته وویل:

نو ریښتیا اوس خو روسیه نشته، اوس یې ولې بازار ته نه راوباسي؟

ویې ویل:

نه پوهېږم، شاید اوس یې امریکایان وړي؛ ورته مې وویل:

الله تعالی دې لکه د پخوا پشان د افغانانو یو بل ټولی جوړ کړي، تر څو د کفارو په مقابل کې ودیږي.

انشالله لومړي سر کې به یې زه ولاړ یم.

زما په کابل کې د امریکانو ظلمونه له یاده نه وځي، او د یو یو ظلم پوښتنه به ورنه ضرور کووم.

حمیرا:

ریښتیا ژر ژر کوه، چې کیسه واورم؛ خیمه وچته کړه.

ما ورته وویل:

کیسه خو به واورې مگر شپه راروانه ده او د تور غره بیخ ته ځان رسول دي.

هلته یو کلی دی، زموږ خپلوان پکې دي؛ تېره شپه خو مو په ډاگه وکړه.

دا شپه خو باید یو څه ښه وکړو.

خیمه مې راغونډه کړه؛ د خړه پر سر مې وتړله، د غوا خوشی هم په گرځېدو راغلی وو.

او له عذابو یې شکر خلاص وم، نورې به ژر په گرځېدو راتلې!..

مگر دې ډېر زیات پعذاب کړم، خیر د غوا پي یې رودلې!..

نه مې غوښتل چې خندا شم پکې؛ حمیرا وویل:

هنري شپه راروانه ده، دا وروسته هم شيدې رودلی شي.
اوس بايد موږ ځان د تور غره تر بيخه ورسوو؛ ما ورته وويل:
د والدينو مينه چې هر ځای کې ووينم، ژړا راځي.
زه به څنگه دا وزه د خپلې مور نه جلا کړم.
حميرا وويل:

هنريسي!

خدای ته وگوره!

ناوخته دی، خدای ناخواسته د شپې مورمه چېرته د شرمو خانو خوراگ نشي.
ما وويل:

سمه ده سمه ده.

تا د والدينو د بېلتون درد چېرته ليدلی دی، ته خو بس دېته تکره يې؛ چې زما په کيسه کې د
خوندونو ځای واورې.
او له سختو يې تېره شې، ځکه چې تا د درد په اړه نه هم څه اوريدلي دي، او نه دې هم څه
ليدلي دي.

خبر هغه دی، موږ شو، څه چې پخیر ځو.

د مازديگر لمر د غره پر سر نيمايي ښکارېده، تر غرونو وړها خوا وچه بيديا او دښته
معلومېده.

شکر چې د شپونکيانو لاره په شنو غرونو او د يخو اوبو پر غاړو وي.

حميرا وويل:

خا کيسه کوه، هنري!

ومي ويل:

زما سره تر ټولو زيات تشويش د دې وو؛ چې مور او پلار به مې ژوندي وي او که خدای نا خواسته وفات شوي به وي.

دا چې زه ډیر کوچنی وم، نو دا مې نشو کولای چې په یواځې ځان دومره ستر ستر غمونه وزغمم.

ځکه نو تېې ونيوم، تر درې میاشتو په پالنگ کې پروت وم. دا مهال زه اووه کلنۍ ته ورنږدې شوی وم؛ د مدرسې برکت مې دا وو چې یو لمونځ هم رانه شکر نه قضا کېده.

تل به مې لمونځونه کول او په دعاوو کې مې له خدایه صرف یو سوال وو.

هغه دا چې یا ربه ته وکړې، چې زما په مور او پلار څه شوي نه وي.

وخت تیرېده، یو وخت د بودۍ ښځې ځوې جعفر راغی؛ راته یې وویل:

مبارک شه تانده؛ ستا مور او پلار ستا په دیدن پسې تر دې ځایه راروان دي، هغوی ستا نه په جداوالي پوره دوه کاله ویر کړی دی.

هغوی ته مې حساب کړی وې، ما ورته وویل:

څه جعفره وروره؟

د خوشحالی اخيري حد وو، ټولې پوښتنې مې له یاده ووتلې؛ ورته مې په سلگو وویل:

جعفره وروره!

هغوی پخیر څه وخت دلته راځي.

ما له خپله ربه دا دوه کاله همدا دعا غوښتې وه، او شکر هغه دعا مې خدای قبوله کړه!

له ما مرض کچه وکړه؛ او د کور په سینگارولو مې پیل وکړ.

جعفر ویلي وو:

مور او پلار به دې تر دې ځایه پوره په دوو ورځو کې راورسیري.

ما وویل:

څه دا کوم ځای دی؟

ویي ویل:

دا د کونړ هغه سیمه ده، کوم ځای چې له پاکستان سره بندر لري.

او مور او پلار بدې ځکه په دوو ورځو کې راروسیږي؛ چې د برید پروخت هغوی ایران ته پنا وروړي وه.

او اوس هغوی ایران کې اوسیږي، دلته ورته ما د راتللو اجازت اخیستی دی.

او له هغې ځایه البته دوه درې ورځې لگيږي، ها هغه وخت ټول سړکونه خامه وو.

او یو سړک هم د اوس په رقم پوښ نه وو، که روسیه راغلې وه، نو د خپل مطلب لپاره!

پدې سره یې د افغانانو په سترگو کې خاورې شیندلې، چې موږ تاسې ته سړکونه او پلونه جوړوو.

حمیرا وویل:

که څوک ستا دښمن وي، هغه تاته په هیڅ صورت کې هم گټه نه درسوي.

ما وویل:

پر موږ یې احسان نشته؛ د دې سړکونو او تونلونو په بدل کې یې راته ناموسونه لوتلي دي؛ د جرگو د خلکو له سروڼو یې پټکي غورځولي دي، د قدر وړ خلک یې راته بې عزته کړي دي.

حمیرا وویل:

اوهو هنري؛ کیسه دې ډیر خوندور ځای ته رسولې ده.

کیسه وکړه، مور او پلار خو دې ښه دی ژوندي وختل!

ترخه موسکا مې وکړه؛ ورته مې وویل:

هو ژوندي وختل؛ مور او پلار مې ریښتیا هم د دې ورځې په سبا راوړسېدل!

تر کلونو وروسته مې یو ځل بیا د پلار د سینې خوشبويي حس کړه، او د مور د شفقت خبرې مې واوریدې، ژړا راغله بیرون راووتم.

غوښتل مې والوزم، په لمدو غرونو مزل وکړم؛ چيغې ووهم.

او د زړه د خلاصه نارې کړم؛ چې يا خدايه ته څومره مهربانه ذات يې!

تا د يو ماشوم د دعا په بدل کې د هغې مړه مور او پلار بېرته راژوندي کړل؛ ته چيرته يې
خدايه!

زه له تا سره دومره مينه لرم؛ چې په دې ټوله موجوده زمانه کې به يې څوک درسره ونه لري.
خدايه!

ستا لپاره دې؛ زما سر سل ځله قربان وي.
يا ربه!

که چيرې ستا د دين د حفاظت لپاره په دنيا کې کوم عسکر ته ضرورت وي؛ نو تر ټولو لومړی
عسکر دې، زه يم.

بېرته کور ته راغلم؛ پدې خبرو سره مې زړه يو څه سپک شوی وو.

مور مې د پخوا په شان په کوټه کې د پالنگ منځ ته کښېناسته؛ او د ماشومتوب د مينې ماتولو
په پار يې راته کيسه شروع کړه.

مگر له هغې دا هېر وو؛ چې پر ما کلونه تېر شوي دي.

دردونه راباندې تېر شوي دي؛ زه پخپله ټول کيسه کيسه يم.

د بوډۍ ښځې او جعفر ورور خواهش همدا وو؛ تر څو موږ همدلته پاته شو.

او همداسې مو وکړل؛ د دې لپاره چې کيسه خوندوره کړم، نو يو څه مخکې به ولاړ شم.
وروسته دې په کيسه پوهوم،

حميرا وويل:

سمه ده.

په کابل بازار کې د يوې سينما ټکټ پلورونکی شوم؛ دلته به ډول ډول خلک راتلل!

دې ځای کې راته وظیفه جعفر ورور پیدا کړه؛ هر ډول نجونې، هلکان، بوډاگان او د پاڅه عمر والا خلک به دې سینما وو ته تلل!

د شاهرخ نوی فلم راغلی وو؛ نوم یې له ما هېر دی.

البته کویلا وو که کولا نوم یې وو؛ ډېر زیات رش پرې جوړ وو.

په سینما کې به هر چا د کویلا فلم پوښتنه راڅخه کوله؛ چې کله نشریږي؟

دلته په کابل کې داسې ماحول دی، چې هر سړی آزاد دی.

د هر چا چې هر څه زړه وي، هماغسې کوي.

ډیر خلک د خپل ذوق لپاره سینماوو ته تلل، د دې سربېره مسجدونه هم په همدې خلکو آباد وو.

یو نیم نفر خو به لا ویل:

زه لمونځ کووم، بېرته راځم؛ یو ټیکټ راته ضرور وساته، نه پوهیږم مگر دې خلکو هم د جماعت حق اداء کاوه او هم یې خپل ذوق خړوباوه.

په هر حال په همدې ورځو کې د سینما مخې ته ولاړ وم، خلکو ته مې ټیکټونه ورکول؛ یوه نجلی راغله!

د دې په راتللو سره ټیکټونه ختم شول.

ما ورته وویل:

وېښی، ټیکټونه ختم شول.

تاسې سبا راشئ، ویې ویل:

خیر دی له ډیر لیرې ځایه د کابل سینما ته راغلې یم.

پښتو یې خوږه خوږه ویله؛ آواز یې راباندې خوږ ولگېد.

په چپ اړخ کې مې لس ټیکټونه د دې لپاره ایښي وو، تر څو په گرانه بیه یې خرڅ کړم.

فکر مې وواهه.

بيا مې له ځانه سره وويل:

که چيرې دا ټيکت ورکړم، زما گټه ورکې ورکيري.

ورته مې وويل:

وبښئ ټيکت نشته، نجلی په غمجن زړه روانه شوه.

ما لس ټيکتونه راواخيستل؛ د سينما و مخې ته ودرېدم.

تر څو په گرانه بيه يې وپېرم، په لسو کې مې پنځه دانې په درې چنده گټه او نور درې په دوه چنده گټه خرڅ کړل.

دا وخت مې وکتل؛ د سينما عمومي مدير راغی.

شاته ورپسې نجلی هم راروانه وه.

حيران شوم، لاس په لاس يې په درغلی گېر کړم؛ مدير راته سترگک وواهه.

ويي ويل:

هلکه څنگه ته په غير قانوني ډول ټيکتونه خرڅوي؛ ها؟؟..

ته د پامير د سينما له قوانينو خبر نه يې؟؟..

مدير بار بار سترگکونه وهل؛ ما سره ټول پدې کار راځي وو.

ځکه چې دوی راته معاش نه راکاوه؛ ما به له همدې خپلې پيسې پوره کولې.

نجلی وويل:

څنگه دی؛ ماته دې ټيکت نه راکاوه؟

اوس له دندې گوښه شوې، خوند يې درکړ؟

ورته مې وويل:

دا دې ښه کار ونکړ، پدې ورځ مدير په اشارو پوه کړم او د ټولو خلکو په مخکې يې له سينما

وشرلم.

په سبا بيا پخپل ځای ناست وم.

ههههههههه

ټولو راته کتل، ما ورته وویل:

ولې راته داسې گورئ، په ډیره سخته یې وېښلم.

مدیر راته ویلي وو.

چې پام کوه، چیرته بیا گېر نشې.

تر څه وخت ورسته د امر خان نوی فلم ریلیز شو.

هماغه نجلی بیا راغله؛ خو دا ځل یې بخت ښه وو.

ټکټونه وو؛ مگر د دې زړه به چا ورکړی وای، چې له ما دې ټکټ وغواړي.

هغې یو ځل زما شیطاني د سینما مدیر ته کړې وه، دا ځل یې ما سره د سترگو مخامخ کولو

جرأت نه درلود.

ما یو یو نفر ته ټکټ ورکاوه.

نجلی راته تر سترگو لاندې لاندې راکتل؛ په مینه مې ورته وخندل.

لاس مې ورته وخوراوه؛ د راتلو اشاره مې ورته وکړه، ځان ته یې گوته ونيوله.

سر مې ورته وخوځاوه، هو تا خایم.

زړه نازړه ورو ورو راغله.

ورته مې وویل:

ټکټ مو پکار وو؟

ویې ویل:

هو

نو مخکې به راغلې وې؛ دا ښه دی چې ما درغې کړل؛ گنې بیا درنه ټکونه ختمېدل.

گلابي خندا یې وکړه.

او ویې ویل:

وعده ده؛ تر دې وروسته هیچاته هم ستا شیطاني نکوم، مگر زما غلطی هېره کړه؛ او معاف مې کړه.

د مینې تبسم مې وکړ، سر مې وخوځاوه.

دا نجلی پر خوا مې مخ ورواړاوه، ورته مې وویل:

کومه غلطی؟

ویې خندل؛

له خولې یې بې اختیاره ووتل!..

بدرنگه!..

منډه یې واخیسته او د سینما په دروازه داخله شوه؛ د نجلی سره په داسې خبرو کولو مې یو څه ذهن ته راغلل.

زما اصلي منزل بل څه وو؛ سینما او ټکټ خو هڅې بوختیا وه.

خپر دا به وروسته درته ووايم؛ دې نجلی به ډېر زیات پغذابولم.

ډیری وخت به یې له کاره ویستم؛ اکثر وخت به راته مدیر ویل!

ته په څه بوخت یې؟

ولې خپلو کارونو ته توجه نه کوي؟

ما به ترې بښنه غوښته؛ بس خطا شوم.

د نجلی سره مې مینه وشوه؛ د کابل نجونې آزاد خیاله دي.

د هیڅ شي پروا نکوي؛ مگر په مینه کې تر هر څه تیرې دي، د نجلی نوم اسما وو!

په ښایست کې یې تر هر چا لومړی مقام گټلی وو.

که چیرې تاسې پخپله خیالي نړۍ کې یوه ښکلې نجلی جوړه کړئ؛ او بیا ووايې چې دا نجلی هغسې وه.

نو نه تاسې سل په سلو کې په غلطه یاست؛ ځکه د داسې ښکلا تصور هیڅکله هم ما نه وو کړی، پر ما هم ځواني تېره شوې وه، هرو مرو به مې په خیال کې له ځانه سره ښکلې نجونې جوړولې؛ مگر دا له هغوی ټولو څخه جلا وه.

د دې پیکې کوم چې په یو خوا پروت وو، توبه وژل یې کول!

د آزادۍ ارمان یې رانه هېر کړ.

هر وخت به یې له خپله جبهه پیسې مصرفولې، حالانکه دا چاره یې زما نه خوښېدله، مگر بیا هم هغه له خپل عادته نه گرځېده.

ویل یې:

زه خو ټوله ستایم، بیا نو دا پیسې څه دي.

دا کاغذونه خو ماته مینه نشي راکولای، خدای ناخواسته که ته راسره نه یې بیا به زه په دې پیسو څه کووم.

قبر ته خو یې له ځانه سره وړلای نشم.

د مینې خوندور وختونه وو.

ورځ وروسته به مویو ځای د چکر لپاره ټاکه او همداسې به هر وخت چکرونو ته تللو!..

ورځو کې یوه ورځ ما او هغه د یوې ونې تر سیوري لاندې ناست وو.

ورته مې وویل:

زه د مینې انسان نه یم، زه اوس د نفرتونو په دریاب کې ډوب شوی یم.

که چیرې ته د خپل ځان سره مناسب هلک د ځان لپاره وگورې، تر څو تا وساتلی شي؛ نو ته به ډېره زیاته په گټه کې واوسې.

هغې وویل:

ستا سره په یوه دقیقه اوسېدلو سره هم زه د لکونو روپو د گټې احساس کووم.

زه به د زړه له تله خواري وکړم، تر څو تا د مینې پر لاره روان کړم.

اسما ته ولې نه پوهیږي؟
 زه په داسې یو دریاب ورگډ شوی یم، چې له هغې وتل څه دومره اسانه خبره نده!
 له مینې په ډکو سترگو یې راوکتل او په مینه یې وویل:
 امکان لري، زه هغه کښتۍ اوسم.
 کومه چې به تا تر ساحله رسوي، یو ځل مې په مړو سترگو هغې ته وکتل!
 سر مې له ډېرې ناخوښې د پښو منځ ته ولوېد، رانږدې شوه.
 په غوږ کې یې راته وویل:
 تاته مې د یو کرولا موټر او ښکلې وظیفې بندوبست کړی دی، که چیرې زه وم یا نه خو دامې
 درسره وعده ده.
 تا به د خپل کرغږن دوزخه وباسم او تاته به د جنت د نعمتونو په څېر ژوند درکووم.
 ورومې کتل گلابي خندا مې وکړه، مخ مې ترې بل خواته واپاوه او له ځانه سره مې پټ وویل:
 زما له دې دوزخه وباسل چیرته ستا کار دی!
 دا ورځ هم تېره شوه.
 مدیر راته په هفته کې درې ورځې د چوټۍ لپاره مقررې کړې.
 زما پر ځای به دا نورو درې ورځو کې یو بل هلک کار کاوه.
 اوس نو بیخي وزگار وم، ښه وو موټر هم راسره وو.
 یوه ورځ وروسته به چکر ته تللو، ماته یې سینما کې ښه معاش راکاوه مگر ما به اصلي خرچه
 له بله ځایه هم پیدا کوله.
 یوه ورځ د چهارشنبې په ورځ مو وعده وکړه، تر څو سالنگ ته ولاړ شو.
 ښه وو چکر مو وواځه، لاره یو څه ډېره وه.
 یخ ډیر زیات وو، سالنگ ټول په واورو پوښل شوی وو.
 موږ له موټره راکېوتو له ځانه سره راوړې کیردۍ مو هواره کړه.

د واورې له يخه مو خوند اخيسته، هغه ليرې د سورنگ موټرو ته زير شوه.

د يخنۍ رپ نيولې وه، ساړه يې كېدل!

د سپين پرتوگ او تور كميس سره بيشكه ښكلې ښكارېده.

يو څه له بدنه چاغه وه، د مخ يې له واورې سره داسې ډير څه توپير نه كېده، صرف دومره وو

چې واوره دومره نه ځلېده لكه څومره چې د هغې مخ ځلېده.

راوېي كتل!..

ويې خنډل، ماته هم خندا راغله.

ويې ويل:

زما په تشې خندا مسته!

كه غېره دركم ليونۍ به شې مينه!

خوا ته يې ورغلم جوخت ورسره كښناستم.

ورته مې وويل:

ته خو داسې د كابل ښار ته گورې، لكه څه د خوراك چې دې موندلي وي.

سترگې يې دواړه نيمه پټې كړې او داسې يې راوكتل لكه د مينې غوصه چې كوي.

دوه درې ځلې يې په سينه په كلاره كلاره ووهلم.

ويې ويل:

هنري ته د خوراك خبره كوي، د دې هيواد كتل خو سم داسې دي، لكه تېرى روژتي چې د

آذان پر وخت د روح افزا ډك گيلاس پر سر واړوي.

ته نه پوهيرى، له خپله هيواده بيرون خلك د دې هيواد څومره ستر آرمان لري.

زه پيدا شوې هم په بریتانیا کې يم، او ټول ژوند مې هم همالته تېر كړى دى.

زما مور او پلار اوس هم همالته دي، هغوى نه غوښتل چې زه دې افغانستان ته راشم.

مگر زه راغلم، دلته په اوسېدو مې د مينې ژوند زده كړ.

د خلکو میلمه پالنه مې ولیده، خلک مې ولیدل او خاص خبره دا چې د خپل مور او پلار هغه پلرنی هیواد مې ولید، د کوم هیواد له نوم اخیستو سره چې د خارجیانو په ذهن کې جنگ راځي، لانجې راځي، توپکې راځي او همداسې نور.... مگر زه چې دلته راغلم، دلته له جنگه مینه ډیره ده.

د دې ځای انسانان چې څومره مینه ناک دی، د نړۍ په یو هیواد کې به هم دومره مینه ناک خلک نه وي.

ما ورته وویل:

خانو ته بیرته د تگ څه چانس نلري؟

ویل یې:

لرم یې، د حوت په لومړۍ نیټه چې سبا ته ده؛ پرواز مې دی، مگر ستا لپاره پاتې یم. ما ورته وویل:

اسما ته داسې وکه بریتانیا ته ولاړه شه؛ زما او ستا سره نه کیږي، له هغې مې رخصت واخیست او په کرایې موټر کې کابل ته راغلم.

نجلی به هره ورځ سینما ته راتله، دوه درې ورځې د سینما مخې ته ودریده په څلورمه ورځ پرې څه وشو.

هغه راوغورځېده، ما هم ورمندیه کړه، ژر ژر مې روغتون ته ورسوله، زما لدې نجلی سره مینه وه.

خو مجبوریت د خپلې مینې پر لور نه پریښودم، نجلی په روغتون کې په سد راغله. راته یې وویل:

له ما په کانټیننټال هوټل کې بیگ پاتې که هغه راته راوړسوې؛ زه نور یوه دقیقه هم نه غواړم، چې دلته پاته شم.

ورته مې وویل:

سمه ده، زه يې راوړم.
اوس به درته زه د نجلۍ خبره وکړم.
مگر د خبرې نه مخکې دې مبارک شه، کلی راوړسېد.
حميرا وويل:
خه خه کلی راوړسېد؟
شپه ناوخته وه او د لارې په اوږدو کې له ځنډ وروسته د شپې په نهه نیمې بجې کلي ته ورسېدلؤ.
دا کلی لکه څنگه چې ما مخکې درته وويل:
زموږ د خپلوانو دی، دا بلکل غلته ده، دا د اسما دوی کلی دی، موږ دلته د اسما دوی کره څو.
ويي ويل:
خه دغه د کیسې اسما ښايي؟
مخ مې ورواړاوه، په خندانه رویه مې ورته سر وخوځاوه.
ويي ويل:
مطلب د کیسې اسما به اوس په اصلي دنیا کې وگورم؟
هو نو.
دا د اسما دوی کلی دی، په دغه پورته غره کې به زه او هغه یو ځای کښېناستو او د ټول کلي سیل به مو کاوه.
دا کیسه راروانه ده، کیسه اوس لکه پټه ده وروسته پرې پوهیږي.
دروازه مې ټک ټک کړه.
له کوره تور سړی په خوبلن انداز راوواته.
له اصولي سره یې خولې ته لاس ونيوه، چې ويي لیدم.
حیران شو، هنري ته!..

سلامونه ياره!

کله راغلې؟

خبر يې هنري اسما..

په خوله مې ورته لاس کېښود، ټولو ته مې وويل چې د اسما په باره کې به هيڅ نه وايي.

حميرا په ټوله شپه کې نه هم اسما وليده، او نه يې هم په حقيقت خبره شوه.

شپه مو د تيره نيشونو درلودونکو مياشو سره تېره کړه او سبا مو بيرته حرکت وکړ.

حميرا وويل:

هنري!

د اسما په اړه هيچا هم څه ونه ويل.

ورته مې وويل؛

بيا کيسه ختمه شوه نو!..

يو ځل بيا مې کيسه پيل کړه.

هنري ولاړ!..

او د هغې تر تلو وروسته په کانينيتال او داسې نورو اتو هوټلونو بريد وشو.

د هغې بيا تر اخره معلومات تر دې جينې ونه رسېده.

هنري خپل غر ته ولاړ او د پياوړي مديريت وروسته يې خپلې ډلې ته ستره بریا راوړې وه.

ما يعنې هنري د مجاهدينو لپاره پوره شپږ مياشتې په ښار کې ولگولې او د مجاهدينو لپاره مې

د يو پياوړي مديريت لاندې پوره اته بريدونه چمتو کړل.

چې په يوه ورځ کې ټول عملي شول، پدې بريدونو سره مجاهدينو ته د روسيې دولت له ډير

څه تېر شو.

او د مجاهدينو زيرکټيا يې ومنله،

زما مور، پلار، جعفر ورور او د کونړ په زوړ کور باندې يو ځل بيا روسانو بريد وکړ.

دا وخت زه او گونگي، ښځه د غره نه په توتانو راوړلو پسې تللي وو.

مور د خپل کور د نړيدلو او بمباريدلو صحنه له ورايه پخپلو سترگو وليدله، د گونگي ښځې تر سترگو زر زري ملغلرې راوغورځيدې، هيڅ يې هم ونه ويل!

الله تعالى ته يې لاس پورته کړ، په زړه کې يې چې څه وگرځېدل ويې ويل!

د خپل ويجاړ کور پر لور ولاړه، ما يې اوښکې وړپاکې کړې.

د مور، پلار او جعفر ورور مات هډوکي مو راټول کړل، بودی ښځې د جعفر يو هډوکي په يو لاس پورته کړ.

له درده ډکه کړيکه، چې ښکاره معلومېده له زړه يې راوتې ده، له خولې يې بهر شوه.

گونگي ښځه مې سينې ته رانږدې کړه، هغه د خپل ځوی او زما د مور او پلار په مرگ ډيره زياته ودرېدېده.

مړي مو ځمکې ته وسپارل، بيرته مو د خپل کور په جوړولو پيل وکړ، مگر هغه کور بيا تر اوسه جوړ نشو، ځکه چې ما پکې هاغه پخوانۍ مينه بيا ونه لیده!..

له خدايه مې ډيرې دعا گانې وکړې، خو بيا هيڅوک هم لکه د جعفر ورور رانغی او راته يې ونه ويل:

چې مور او پلار دې ژوندي دي.

ما نور څوک نه درلودل، ځکه نو د مجاهدينو سره به هر وخت لومړي صف د جنگ کې د زړه له خلاصه جنگېدم.

د مور او پلار غچ اخيستل مې تر ټولو لوی ارمان وو او شکر هغه هم وروسته پوره شو.

ما پدې جنگ کې هم خپله مينه اسما د لاسه ورکړه او هم مې مور او پلار پکې شهيدان شول!

زما زړه ته اسما لکه د پسرلي د گل په څېر راننوته؛ هغه مې په پسرلي کې بوی کړه، مگر د خزان په لويدلو پاڼو کې مې بيرته د لاسه ورکړه.

اسما ښه نجلۍ وه، مگر ښه دا وشو؛ چې هغه زما پدې کړنې خبره نه شوه.

او د هغې په مخ کې مینه ناک هنري مړ شوی وو.

ته به اوس فکر کې یې چې څنگه کله زما نوم هنري شي او کله تاند شي؟

ومي ويل:

زما ټول نوم تاند هنري دی.

حميرا کټی په لښته وواهه، ويې ويل:

ښه کیسه کوه، ومې ويل:

تر هغې وروسته مې اسما ونه لیده او په خپل جهاد کې بوخت شوم، یو وخت زمور قوه په

روسانو قوي شوه.

او مخکې ورغلؤ.

دا وخت یخنی بیرته بیا خپل ځای نیولی وو.

واوره ډیره وه او دا جنگ مو د کونړ سیمه کې وو.

د دښمن یوه یوه پوسته مو نیوله، د تعجب خبره خو داوه:

یو عسکر هم په پوسته کې نه وو، ورو ورو مخکې ورتلؤ.

دا مهال زما یو ملگری مولوي عمر او بل ملگری مولوي وارث خان وو، کوم چا چې بیا په

راتلونکي کې په ټول افغانستان واکمني وکړه.

زه د دوی ټولو سر لښکر وم.

دا مهال یې دوی دواړه دلته رالیرلي وو، زمور تشکیل هم یو څه زیات وو.

شکر ډیر وو، ځکه خو مخامخ په پوستو ورتلؤ.

مگر له بلې خوا هیڅ عسکر په پوستو کې نه وو، چې ورسره جنگیدلی وای.

موږ خبر نه وو، مگر دا موږ ته ډېر لوی دام جوړ شوی وو.

تر ډیر زیات مخکې تللو وروسته مو یو دم خیال شو، ويې ويل:

ټول لاسونه پورته کړئ، نږدې وو.

له ماسره بله لاره نه وه، زه او دوه درې نفره یې روان کړو.

ځکه موږ له ټولې مخکې روان وو، زما عادت وو زه به تل مخکې تلم.

شاتنیو عسکرو په دښمن برید وکړ، نور ترې زه خبر نه لرم.

زه یې همدلته نږدې یوې حوزې ته بوتلم، د هغې ځای ظلمونه ډیر سخت وو.

د هر نفر نه به یې د هغوی د قرار گاه په باب پوښتنه کوله، چا چې به سم ځواب نه ورکاوه.

ډول ډول سزاگانې یې درلودلې، نوکان به یې ترې په نوڅي کش کول، اوف هغه درد چې

رایاد کړم.

د پښو نوکانو سخت درد کاوه،

حمیرا زما لاس وچت کړ، اوس مې هم اکثر نوکان کاره واړه وو.

تر سترگو یې اوبښکې تویې شوې، د هغې د اوبښکې څاڅکي پر ځمکه ولوید، مگر ما پخپل

سر حس کړ.

ورته مې وویل:

اوبښکه دې پر ځمکه تویه شوه او ما په سر حس کړه؟

ویې خندل.

په کلاره یې لاس په مینه ناک انداز مخ ته رانږدې کړ او پورې یې واهه!

ویې ویل:

بدرنگه گورې نه؟

باران دی، ژر ژر کوه، چې یو ځای پیدا کړو.

ومي ویل سمه ده.

شا وخوا وگرځېدم، له لیرې ځایه مې په غره کې په یوه څمڅه سترگې ولگیدلې!

ورته مې وویل:

راځه، هالته مخکې څمځه ده.

ويي ويل:

نه زه د څمځې نه ويريرم.

ومي ويل:

راځه هيڅ هم نشته، هڅې په زور ځان مه خطا باسه!

څمځې ته داخل شو، دا ځای ځنگل وو.

څمځې ته د لنډې خاورې بوی راته، چيرته ليرې د رات کيراني بوتی هم زرغون شوی وو.

له څمځې داسې بوی راته، لکه چا چې پکې د عطرو خوش بويې پاشلي وي،

حميرا خپله سپينه واورينه غاړه د اوبو له څاخکو د خپل پروني په پيڅکه وچوله.

زما پرې خيال شو، تر ډېر وخت وروسته مې يو چاته د مينې په سترگو وکتل، هغې چې راوکتل

د مينه ناکو سترگو په غرض مې پوهه شوه.

سترگې يې ښکته واچولې، داسې لکه شرميدلې چې وي.

بيرون باران ورېده، د انگورو تاکنونو ټک ټک کول.

د انسانانو خاموشي وه، دوه انسانان په يوه څمځه کې د باران له ويرې پاتې شول.

په څمځه کې د بدن تر وچولو وروسته مو د رمې ځينې ميځې وچې کړې، حميرا وويل:

هنري که بيا دې راته داسې وکتل، وژنم دې گوره!

خندا مې وکړه، ورته مې وويل:

له اسما وروسته لومړی انسان هغه ته يې چې هم د اسما په کيسه پوهه شوې.

او هم دې د اسما زړه هنري تر لاسه کړ.

ويي ويل:

د هنري زړه تر لاسه کول، د هغو نجونو د وس کار دی چې د مينې هنر ولري.

ما وويل:

ته څه پرې پوهيرې؟

ويي ويل:

اسما د مينې هنر درلود، ځكه يې د نفرتونو په ښار كې ځانته مينه ناك هنري پيدا كړ.

خو دا چې تا ورسره بې وفايې كړې ده، كنه!.

دا به اوس درنه واوړم.

خندا راغله، ورته مې وويل:

زما بې وفايې خو د اسما سره د كيسې له اوله روانه ده، د هغې ارمانونه مې نيمگړي پريښودل،

هغه مې د مينې په ښار كې يوازې پريښوده او زه ترې بيرته خپلې پخوانۍ د نفرتونو نړۍ ته

راغلم.

ويي ويل:

ته د نفرتونو نړۍ ته راغلې نه وې، تا د خپل هيواد لپاره خپله مينه، مور، پلار هر څه قربان كړي

دي.

ته د مينې په هغه ښار كې وې، په كوم ښار كې چې به د جنتونو ذكر كېده، د حورو ذكر به

پكې كېده.

او هماغه ښار ته له نويو ملگرو سره بلد كړې، يو نوى ژوند يې تاته دركړ.

كه چيرې تا هغه وخت جهاد نه واى كړى، نو تا سره بله هيڅ لاره نه وه.

ځكه د كورنۍ د لاسه وركولو وروسته د سړي سره بله هيڅ اسره هم نه وي.

او خپل ايماني غيرت ورته د كفارو په مقابل كې د جهاد امر وركوي، ځكه نو تا هم جهاد

وكړ.

كه ستا پر ځاى د اوس وخت حاكم حامد كرزى هم واى، نو ضرور به يې همداسې كړي وو.

حال دا چې هغه د امريكا په خوښه هر څه كوي، ځكه چې هغې هيڅكله هم د كورنۍ د

مړينې درد ليدلى ندى.

که چا د کورنۍ د مړینې درد وکوت، که یې مسلمان هم کورنۍ وژلي وي.

نو په مقابل کې یې دا انسان راپورته کیږي او د خپل زړه په وینا ټول هیواد ته هم اور اچوي.

ځکه د ده کورنۍ هڅې هم پدې نړۍ نشته، نو څنگه دا نور انسانان د خوشحالی ژوند کوي؟

دا د دنیا قانون دی، که په کفارو کې هم عادل بادشاه پیدا شوی دی.

نو تر ډیره یې حکومت کړی دی، او ظالم پاچا تل د خپلو مظلومانو لخوا را پرزیدلی دی، البته که ظالم بادشاه مسلمان وي.

هم یې خدای راپرزوي، دا ضروري نده چې ظالم پاچا دې خالي کافر وي.

ورته مې وویل:

بس بس ته خو سیاست ته لارې یاره!..

زما کیسه واوره،

په خندا شوه، کیسه مې ورته بېرته داسې پیل کړه.

زه یې له خپلو ملگرو جلا کړم.

په داسې یوه خونه کې مې ژوند شو چې نه ترې ورځ معلومېده نه هم شپه!.

د اودس لپاره هم اوبه نه وې.

بس تیمم به مې ووايه او په یو طرف به ودریدم.

له ځانه سره مې سهار غرمه او ماډیگر له تیزې رڼا او تې رڼا معلومول، ښه وو د ورځې به یې یو ځل د تعذیب لپاره بیرون وباسلو.

دا هم ښه خبره وه، کله چې به یې سزاوې راکولې، نو زموږ به بیرته خپل ژوند ته تمه پیدا شوه.

هغه عالمان څه ښه وایې:

انسان له ډوډۍ پرته اووه ورځې ژوندی پاتې کیدای شي، له اوبو پرته اته څلویښت ساعته ژوندی پاتې کیدای شي، او د اکسیجن پرته پنځه دقیقې مگر راتلونکې ته له امید پرته سړی یوه ثانیه هم انسان ژوندی نشي پاته کیدای!.

ځکه به يې چې تعذيب ته بوتلو، نو خوشحاله به وؤ، خپل ژوند ته به مويو ځل بيا تمه پيدا شوه.

سزاو کې يې سخته سزا د گوتې کاپ کول، شاپ ورکول او په پښه په مرمۍ ویشتل ؤ. ما سره دا هر څه شوي وو، مگر زه يې د گوتې له کاپ کولو مخکې په پښه وويستم. درملنه يې هم راته بيرته وکړه، داسې دوه درې هفتې له تعذيبه خلاص وم. او د پوستې په عمليات خونه کې وم، پدې ورځ هيڅوک هم د کړکۍ له لارې نه ښکارېدل، زه هم په کلار کلار له خپله تخته راکوتم، بيرون واوره وربده. د کړکۍ زلفۍ مې خلاصه کړه، په کلار کلار ها خوا ورواوړېدم، فکر مې کاوه هيڅوک مې هم نه گوري.

ځکه مې نو په واورين توپان کې منډه کړه، د پښو زور نو دلته معلومېږي. زما ياديري، ډير زيات تېز مې وځغاستل، په واورين توفان کې لاره نه معلومېده. بس په يوه خوا رهي وم، پام مې نه وو. له يو خوا ډز وشو، په پښه يې وويستم، عسکرو زما طرف ته منډې راووهلې. ښه وو، د ونې تر شاپت شوم.

يو ځای خويه گړنگ وو، ځان مې د گړنگ پر لور ورخويه کړ. تگ راته سخت وو، بس په مړو حساب وم.

د گړنگ لاندې راوغورځېدم، بې هوښه شوی وم.

يو وخت مې خيال شو، يخې اوبه مې د مخ پر ژۍ تيرې شوې.

چې سترگې مې وغړولې، خوا کې مې د يخو اوبو نهر روان وو، پښې مې ډير درد کاوه، نه پوهېدم.

چې څه وخت دی، بس په اوبو کې مې ډير په سخته اودس وکړ او په اشاره مې لمونځ اداء کړ.

پښه مې په ځان پسې نيولې راکش کوله دا ځای مې نه پېژانده، ځکه چې دلته په راوستلو کې یې زموږ سترگې تړلې وې.

تاند هنري د نامعلومه سفر پر لور مخه کړه، پښې مې سخت درد کاوه؛ خو لدې مخکې مې هم څو څو ځلې خپل جرات بایللی وو، هیڅ گټه یې راته کړې نه وه. ځکه مې د جرات بایلو سوچ هم نه کاوه، پوره درې ساعته مزل وروسته مې له لیرې ځایه یو کور ولید.

چې درې کونجه چټ یې درلود او واوړه ترې لږه لږه لاندې راغورځېده. له ذهنه مې هر څه وتي وو، دومره نه پوهېدم، چې پدې وخت کې چې زما تر پښې وینه روانه ده.

اودس به مې مات شوی وي او کنه!

ځکه چې واوړه کې روان وم، اوبه هم نه وې. تر څو اودس پرې وکړم.

د ماښام تیاره خوره وه، ښکاره معلومېده چې ماښام دی.

واوړې خپل توپاني غونډوسکي په ځمکه غورځول، ما هم په یو اوار ډاگ د واوړې پر سر لمونځ وکړ.

د ماښام خړه وه، مخامخ کور کې ژیر خراغونه بل وو، ښښو یې خوله نیولې وو.

زه په سر زخمي او په پښه لگېدلی د کور مخې ته ودریدم، له ډیره درده زنگیدم.

ځانته مې همدا یوه توصیه کوله، بس چې دغه دروازه دې وټکوله بیا وغورځیره!

دوی د الله تعالی بنده گان دي، انشالله ضرور بدې مرسته وکړي.

ډیر په سخته مې د دروازې پر لور لاس تېر کړ.

خو تر ما مخکې له هغې خوا دروازه خلاصه شوه، زما سترگې کړیغې راووتې.

د هغې د کتلو سره راوغورځېدم، دا هغه کلی وو کوم کلي کې چې ما او تا تېره شپه تېره کړه.

په هغه ځای کې اوس کلی جوړ شوی دی، مگر مخکې کلی نه وو.
 زه په ځان پوه نشوم، بس بې سده وم.
 یو وخت مې سترگې پرانیستلې، د کټ پنبو ته مې یو ماشوم ولاړ وو.
 موری یې له لیرې ځایه غږ کړ، هنري!
 وه هنري!

زه حیران شوم، چې اسما خو وپیژندم.
 مگر ماشوم ورغږ کړ، ها موری راشه ناروغ په هوښ راغی.
 ما له ماشوم څخه وپوښتل، هغې هنري چاته وویل؟
 ویې ویل:

تاته یې وویل؟

فکر مې وواهه، وارخطا شوم، دا د اسما کور وو.
 هلک وخنډل، بیا یې وویل:

نو نور یې چاته وویل دلته خو هنري یوازې زه یم.

زه هک حیران شوم، چې اسما پدې هلک هنري نامه ولې ایښې ده او زه یې څنگه لا تر اوسه
 ونه پیژندم.

بل د دې کور خو په خارج کې وو، دا دلته پدې دخته کې څه کوي؟
 سوالونه ډیر زیات وو، مگر د یو سوال ځواب مې شکر پیدا کړ.

چې ما ډیره پریښې وه او د ډیرې لرونکي تاند هنري او بې ډیرې ډیر فرق لري، ځکه خو یې
 ونه پیژندم.

بس ومې ویل:

باید چې له دې ځایه ووځم.

بیرون راووتم، واورین توپان ډیر تېز وو.

بیرته کور ته ننوتم، په راډیو یې خبرونو کې یې وویل:
چې دا توپان به نږدې یوه هفته وخت ونیسي، دا وخت مې اسما خواته راغله.
ورنه مې وپوښتل:
ستا خاوند چیرې دی، ځوی دې ماشالله هوښیار دی.

هغې وویل:

زه خاوند نلرم، په غمجنو سترگو یې راوکتل، ما ترې ژر سترگې واړولې.
ویې ویل:

ما له یو هلک سره د زړه له تله مینه درلوده.

هغه هلک د سینما کارکوونکی وو، ما به له هغې سره شپې تیروولې، یوه ورځ زما او د هغې تر منځ لانجه راغله.

هغه غوښتل ما پریردي، نه هم ورسره د دې فکر وو چې د اسما به ځوی پیدا شي.

او نه هم ورسره د دې فکر وو، چې تر ما وروسته به اسما د خلکو د پیغورونو ښکار شي.

زه یو ځل د هغه په مخ کې بې سده هم شوم، کله چې مې ماشوم پیدا کېده، نو ما هغه د

کانټینینټال هوټل ته ولیره، تر څو زه پرې یو ناڅاپي د ځوی زیری وکړم.

مگر زما فیصله غلطه وه، کاش ما هغه هغې بدبخته کانټینینټال هوټل ته استولی نه وای!

د هغه له یادگاره زه صرف دغه یو کورگی لرم، دا مې دلته ځکه جوړ کړ:

تر څو د خپل هنري تنده پرې ماته کړم، هغه ماته یو وخت ویلي وو، چې زما کور د نورستان

او کونړ په منځ ساحه کې وو؛ زه هم دلته راغلم او کور مې جوړ کړ، او ها د هنري د ځوی نوم

مې هم هنري کېښود.

تر څو ټول عمر له هنري سره واوسم.

له اوبښکو ډکې سترگې مې راپورته کړې، یو ځل مې مین هنري رایاد شو.

د کابل او سالنگ چکرونه مې ذهن ته راغلل، یو ځل مې پریکړه وکړه، چې رازه اسما ته ووايه:

چې زه یم ستا هغه هنري چې ته یې په یو ځل کتلو باندې له خپله سره هم تېره یې!..
هاغه هنري زه یم چې تا ورته خپله بریتانیا پریښې او د هغې د مینې ماتولو لپاره دې په نورستان کې ځانته کور جوړ کړی دی.

هو هماغه هنري یم، چې ته یې په کتلو پسې لکه واوره ویلي کیري، او لکه شمعو ختمیرې.
بیرون د واورې توپان دقیقه پر دقیقه زیاتېده، په کور کې زموږ له درې واړو بغیر هیڅوک هم نه وو.

زه خو حیران دېته وم، چې زما ځوی هم پیدا شوی دی.
مگر ما بیا هم د خپل ځان سره مینه نه کوله او همدا اوس اوس له جنگه راغلی وم.
په هر حال زه پدې هر څه نه وم خبر، له اسما مې د راډیو غوښتنه وکړه.
هغې راډیو راوړه؛ ما راډیو چالانه کړه تر څو د هوا حالات او یو څه خبرونه پکې واوړم.
دا وخت یې په خبرونو کې وویل:

په افغانستان افغان مجاهدین او د دې خاورې اصلي بچیان واکمن شول، پدې ښاوريه پوره لس کاله د بهرني یرغلګرو (روسانو) واکمني چلېده، مگر اوس ورڅخه بهرنيان، خارجیان بهر شول، د دغه هیواد وګړي به هم یو څه وخت د آرامۍ ژوند انشاالله وکړي.
له خوشحالی مې ټوپونه ووهل؛ داسې راملومېده لکه د مرحوم پلار او خدای بښلې مور او د خپلو ټولو کلیوالو غچ مې ورځینې اخیستی وي.
هغوی زموږ له هیواد څخه شکر شرمنده ووتل، مگر ما غوښتل له اسما سره خپله ریښتینې پیژندګلوي وکړم.

د ماذیګر درې بجې به وې، واوره هم ودريدلې وه.

مگر ځمکه يې پخپل سپين والي له سره تر پايه پوره پوښلې وه، اسما په خپله خونه کې د بازو جامو په گڼلو بوخته وه.

اراده مې کړې وه، چې په هر څه يې پوهه کړم.

مگر ناگهانه مې ذهن ته يوه نظريه راغله، ومې غوښتل چې د خپل ژوندون زيری په اسما باندې تر يو څه چکر وروسته وکړم.

مگر اسما به ما له ځانه سره چکر ته څنگه بوتله، هغې خو فکر کړی وو چې زه کوم پردی يم.

خونې ته يې ورغلم، ورته مې وويل:

اسما!

زه تا پيژنم، ستا نوم هم ماته ياد دی.

او ستا په پوره شناخت هم خبر يم، ته د بریتانیا نه راغلې يې.

تا خپله کيسه کې دا خبره کړې نه وه، کنه؟

سترگې يې راووتې، حیرانه شوه چې دی پرې څنگه خبر دی؟

ما ورته وويل:

زه پوهيرم ته ډيرې زياتې پوښتنې له ځانه سره په زړه کې لرې، مگر نن پر ما باور وکړه.

له ما سره راځه، زه به تاته چکر درکړم او يو ښکلی زيری به هم درباندي وکړم.

هغې راسره ونه منله، دا وخت مې وکتل دا مخابرې بڼه خاموشه وو، ژر مې اوچت کړ.

قومندان جبار وو، ويل يې:

ژر ژر ځان راوړسوه هلکه!

روسان خو مو شکر د الله په مرسته له هیواده وباسل اوس راته له پنجشيريانو خدای روسان

جوړ کړي دي.

ما فکر وواهه، بس نور مې نه غوښتل جنگ وکړم.

زما مخې ته زما ښکلی ژوند په انتظار وو، قومندان جبار ته مې وويل:

قومندان صاحب زه وسله دروړم درتسلیموم یې، نور نه غواړم چې جنگ وکړم؛ بس دا مو هدف وو تر څو روسان لدې پاکې خاورې وباسو.

زه انشالله سبا سهار ته کابل ته پخیر درځم.

لدې سره مې داسې خبره وکړه، له اسماسره مې هم خبره همداسې نیمه کې پرېښوده.

له ځانه سره مې پریکړه وکړه، چې له بیرته راتگ وروسته به ورته ټول ریښتیا ووايم.

هغه لا تر اوسه هم په ریښتیا خبره نه وه.

دا ورځ په کلار کلار ختمه شوه، د خبرونو والا اټکل غلط وخوت.

او شکر د سور لښکر د وتلو سره سپینه واوره هم الله تعالی ودروله، دا به د الله تعالی خوښه وه.

هغه مشران وايي:

له هرې تیاري وروسته رڼا راځي.

پر ما هم تر ډیرې سختۍ وروسته کومې چې ما په زندان کې تیرې کړې، الله تعالی راباندې رڼا راوستله،

زه په تمه وم؛ چې ژر ژر پخیر سبا شي.

او زه هم هاغه د جگړې ژوند د ابد او ابد لپاره پریردم.

دا شپه له ډیرو خوشحالیو وروسته سبا شوه او ما هم خپل ټوپک او د جگړې ټول وسایل له ځانه سره راوخیستل!

د دې اټکل مې وکړ، چې پخیر کابل ته ځم.

لدې ځایه مې حرکت د هماغې ځای پر لور وکړ، چې زه پکې بندي وم.

پښې مې لا هم درد کاوه، روسان مو په هیواد کې نه وو، مگر زما په پښه کې یې نښان وو.

په پخواني ځای کې اوس مجاهدین وو، هاغه ځای مې هم وکوت کوم ځای کې چې به یې ماته سزا راکوله.

ټول ځایونه مې له نظره تېر کړل، په معبث کې یې د همدې ځای هغه عسکر پراته وو، چې زما په زورولو پسې به یې خندل!

او خوند به یې ورڅخه اخیسته، دا مې له ځانه سره ومنله د ظلم حاکمیت که هر څومره هم قوي وي، یو ورځ د الله تعالی د یو عادي مخلوق انسان له لوري ضرور ړنگیدای شي. دلته په پوسته کې موپرونه وو، مجاهدینو مرسته راسره وکړه او تر سړکه یې راوړسولم. د سړک پوستې ته یې وسپارلم، هغوی شکر ښار ته راولیرلم او په کلار کلار د کابل ښار ته ووتم.

خپل وسله هر څه مې ورته تسلیم کړل، شکر ما چې څوک پیژندل د هغوی لاس کې اوس ټول افغانستان وو.

او ان تر رباني مو هم خبره رسېده، ځکه نو د مرکز په مرسته مې خپله مخابره د اسما له مخابراتې سره وصل کړه او سیده د اسما له مایل سره وصل شوم.

ویې ویل:

اسلام علیکم!

ما وویل:

وعلیکم سلام اسما څنگه یې ښه یې؟

ویې ویل شکر.

اسما ودې پیژندم؟

ویې ویل: نه

ومې ویل: که ولاړه یې کښېنه او یو گیلان اوبه ځانته ضرور کړېده، ځکه د داسې خبر په اوریدلو سره په هر چا د زړه حمله راتلای شي.

ويې خندل:

ښه سمه ده لگ صبر وکړئ.

وشو!

ښه اوس ووايې، مهرباني!..

ښه گراني اسماء جانې زه تاند هنري يم، ستا مينه!..

ويې خندل، ويې ويل:

خا تاسې د دې لپاره زنگ وهلی وو، ما ورته وويل:

هو

ويې ويل:

زما خاوند تاند په يوه بمي چاودنه کې خپل ژوند بايللی او د مړو ژوندي کېدل بغير له فلمونو

په بل څه کې نه وي.

ومي ويل:

څو ورځې مخکې ستا کور ته د غټې ږيرې درلودونکي سپرې درغلی وو.

که فکر دې وي، هغه ستا په اړه يو څه زيات پوهېده!..

له هغې په ژړا ځواب راغی څه څه؟

هغه ته وې، هنري!

ب ب ب ت باب

اړيکه قطعه شوه، بار بار مې د اړيکې د وصل کولو هڅه کوله.

مگر نه وصل کېده، يو ځل وصل شوه.

د کوچني ماشوم ږغ وو، ويې ويل:

ماما جانه مور مې زه دنيا ته يتيم راوستی يم، زه په کور کې هيڅوک هم نلرم.

مور باندې مې څه وشول، ماما زه پلار نه لرم.

مور به مې ويل:

بچیه که هر څه کوې کوه يې، مگر که د کومې نجلی سره دې مینه پیدا شوه له اوله نه راته

ووايه!

چې درته يې په نکاح کړم.

داسې نه چې خدای ناخواسته یو بله ښځه هم دې دنیا ته لکه ستا په رقم یتیم بچي راوړي.

او لکه زما يې قسمت خوار شي او د تاند هنري په غم کې شېې او ورځې تیروي.

له سترگو مې گرم گرم څاڅکي وغورځېدل، د خپل ځوی خبرې ته سخته ژړا راغله، هنري د

یوې نجلی له ژوند سره لوبې کړې وې.

ځمکې ځای نه راکاوه، هیڅ مې هم کولای نشو.

بازې وخت انسان ته الله تعالی داسې ازموینې هم مخې ته راوړي، ژر ژر مې خپلې اوبښکې

وچې کړې.

مخاږه مې راپورته کړه، هلک لا هم خبرې ختمې کړې نه وې.

په سلگیو کې مې ورته مې وویل:

بچیه ته یتیم نه یې، زه ستا پلار یم.

او ستا حقیقي پلار یم، بچکه د مور په مخ دې یو څه اوبه وپاشه هله!

ویي ويل:

سمه ده.

فکر کووم، اسما رابیداره شوه، ځکه چې اړیکه یې قطع شوه.

داسې نیم ساعت وروسته یې بیا اړیکه وصل شوه، هله دا خو واوره شوې ده کنه؟

حمیرا بیرون ووتله، چې وبې کتل رینښتیا هم واوره شوې وه؛ هغې په واورې لوبې شروع کړې.

دومره ډیره نه وه لکه لکه هرې خواته پرته وه.

شکر باران دریدلی وو، لمر راوخوت واوره هم په کلار کلار ویلي شوه، لمونځونه مو وکړل یو ځل بیا مو سفر ته ادامه ورکړه.

حمیرا وویل:

ښه کیسه کوه،

اپريکه یې تر نیم ساعت وروسته وصل شوه، ما له اسما سره په خبرو د زړه هغه بړاس وباسه چې دا دومره وخت مې په زړه پروت وو.

هغې وویل:

زه پخیر کابل ته درځم.

ما وویل:

سمه ده، راشه پخیر!

هغې هماغه وخت کې حرکت راکړی وو.

هغه وخت خو اوس پشان موبایلونه نه وو، چې ځای ځای مې یې احوال اخیستی وای.

ځکه یې نو نور له احواله خبر نشوم، زه دلته له خپلو ملگرو سره ښه خوشحاله وم.

زما د راز ملگری فرید وو، هغه له ما سره د سینما په تمثيل کې هم وو.

له هغې سره به مې یو ځای طرحې جوړولې او د کانتینیتل طرحه یواځې ما جوړه کړې نه وه، فرید راسره پکې سل په سله شریک وو.

د هغې په وسیله خو زه هم ډیر قوي وم، ځکه ما او هغې تر ټولو سخت کار ته اوږه ورکړې وه.

په هر حال دا ورځ تېره شوه، مگر اسما راونه رسېده.

د شپې مو خبر تر لاسه کړ، د پنجشیریانو له لوري په ماهیپر او د کابل په ځینو سیمو درې

توغندي ویشتل شوي دي، ډیر زیات خلک پکې وژل شوي دي.

زړه مې ترک وخوړ، فرید او نورو ملگرو تسلي راکوله.

مگر ما سره بله لاره نه وه، په همدې نیمه شپه ورپسې روان شوم.
 یاران دې ژوندي وي، تکلیف یې راسره وکړ.
 په ماهیپر کې هیڅ هم نه وو، ټول ټپیان او خلک یې روغتون ته وړي وو.
 روغتون ته روان شو، په لگ وخت کې شکر تر روغتونه هم راوړسېدو، یو یو ناروغ مې کاته!
 زړه مې درزا کوله، په ناروغانو کې خو نه وو.
 مرده خانې ته ورغلم، گورم اسما ناسته ده خپل مخ په سپړو وهي.
 مخ ته یې کوچنی ماشوم پروت دی، زما ځوی؛ هغه ځوی چې مور به پرې تر پنځه کاله
 یتیمۍ وروسته د دې زیری کړی وي.
 چې ته له یتیمۍ ووتې، هغه ځوی چې د ځوی په نوم غږ کول ورته زما ارمان وو.
 هغه ارمان مې عمري ارمان پاته شو.
 بس کوچنی هنري په حق ورسېد، د تقدیر به همدا خوبنه وه.
 دا هر څه راپېښ شول، اسما لیونۍ شوه، ځوی مې د لاسه ورکړ او نورستان هم راڅخه د ابد او
 ابد لپاره پاته شو.
 حمیرا وویل:
 نو اوس ته د چا کره اوسیرې؟
 ورته مې وویل:
 نه د کیسې نه به مخکې ټوپونه نه وهي، کیسه باید پوره واورې!
 بس هماغه ورځ شوه، په کابل بریدونه شروع شول.
 له یو خوا به پرې مسعود راکټونه غورځول، له بلې خوا به پرې گل بدین حکمتیار راکټونه
 راویشتل.
 کابل خپله ټوله ښکلا د لاسه ورکړه.
 زه هم ترې ووتم، اسما مې ننگرهار کې په یو زیارت کې پریښوده.

ورته مې وويل:

پدې ډير خيال كوه.

زه هم لوى ملا صاحب حفظه الله خپلې خواته يعنې كندهار ته وروغوښتم.

دا چې ما او هغې يو ځاى جهاد كړى وو، نو د جهاد ښه پاښه ملگري وو.

هغه عالمان وايي:

د څلورو ځايونو ملگري هيڅكله هم له چانه هيريږي، لومړى د مكتب ملگري دوهم د جهاد

ملگرى دريم د معبث يا بند ملگرى څلوم د سفر ملگري!

موږ هم د جهاد ملگري وو، په لومړي كې شپږ تنه برابر شؤ.

شاوخوا مدرسو ته ټول ولاړؤ، په لومړي ځل هيڅ نفر راسره له مدرسې راوچت نشو.

په دوهم ځل هم، په دريم ځل مو يوه شورا جوړه كړه چې شورا ته لوى ملا صاحب وفرمايل:

تاسې به تر اوسه پدې هم خبر نه ياست، چې موږ ولې جگړه كوو.

له جيبه يې انځورونه راوباسل، ويي ويل:

موږ د دې لپاره جهاد وكړ، چې د كورنيو عزتونه مو خوندي شي.

په هيواد كې په ارمه ژوند لدې سرو كافرو څخه وكړؤ، مگر د هيواد په ختيځ كې يوه ډله

راپورته شوې له لويديځ والو سره جنگ كوي.

له هرې خوانه په هيواد كې ظلم روان دى.

دا لومړى انځور وگورئ، په كندهار كې يو قومندان دى.

ځانته يې خپله حجره كې له هلك څخه نرښځى جوړ كړى دى او گډوي يې!

دومره نه پوهيږي، چې كه زما د ځوى سره څوك داسې وكړي، پر ما به څه حال وي؟

مگر نه!..

فحشا ته يې لمنې بلد وهلي دي.

دلته وگورئ، پښتنو د فارسيوانانو په سرونو كې ميخونه ټك وهلي دي.

دلته وگورئ، فارسويانانو د پښتنو له ښځو او ميندو ځينې اندامونه غوڅ کړي دي.
 تاسې يې گورئ، په لښتو کې يې د پيغلو سينې نيولې دي او په بازار کې يې گرځوي.
 دوی په زور او طاقت پسې ليونيان دي.
 روسانو مو عزتونه ليلامول خالي، دوی مو لومړي وژني او بيا مو عزت لوتوي.
 ليکوال:

(دا هغه ريښتيني پېښې دي، چې په هغه وخت کې يې په واقعي ډول شتون درلود.)
 لدې سره موږ هم تکل وکړ، چې هر څنگه کيږي بايد خلک پيدا کړو.
 په ډيرې خواړۍ مو پوره ډيرش نfre پيدا کړل، په ډيرش نفرو مو جگړه شروع کړه.
 زما هڅې هم نه ځوی وو، او نه اسما!
 بس بيرته مې خبلې جگړې ته کار ووايه، د جگړې سره د هرې سيمې نه خلک د خپلو ټوپکو
 سره راوتل او زموږ د ليکو سره شامليدل!
 واه څومره خوندوره ورځ وه.

يوآخې موږ نه وو، چې د ظلم ختمول مو ارمان وو.
 بلکې دا اوس د ټول افغانستان ارمان وو، د رباني عسکرو او خلکو به موږ ته د پاکستان خلک
 ويل، زما ملگري هم پکې وو مگر ټول مې پريخودل، خو خوشحاله پدې شوم.
 چې د خلکو له راتللو سره فريد هم د رباني ډله پريښوده او له موږ سره يې يو ځای توب ته
 زړه ښه کړ.

په ډير لگ وخت کې مو شمير تر درې سوه اويا درې زره شو.
 زه او لوی ملاصاحب سخت حيران شؤ، ځکه له مدرسو څوک جنگ ته نه راځي.
 دا نظر چې د هر چا وو غلط وو.
 که خلک جهاد ته راځي، نو هاغه خلک راځي چې ظلم يې ليدلای وي.

موږ بايد کوسو او کليو کې په خلکو پسې گرځيدلي وای، زه لکه د پخوا په څېر بيا د جگړې لومړۍ ليکې ته راتلم.

ځکه تر ټولو زيات باور د دې ځای پر ما کېده.

او په ديرش کسيزه ډله که به هم تر نورو مخکې زه تلم.

زموږ د شمير له ډيرېدو سره شکر په افغانستان کې کلار کلار ظلمونه کم شول.

گل بدين پېښور ته وتختېده، او مسعود هم د امارت په راتللو سره له جنگه لاس واخيست.

تر ډير وخت وروسته مې يو ځل بيا کابل وليد، مگر هيڅ هم پکې روغ نه وو.

هرې خوا کنډوالې کنډوالې وې.

موږ چې ښار ته ننوتو خلکو راته حيران حيران کتل، د رباني کسانو د امارت عسکر خلکو ته

ډير بد خلک معرفي کړي وو.

هغوی موږ ته داسې کتل، لکه موږ چې وحشي حيوانات يو او اوس به دوی ټول وخورو.

مگر داسې نه وه.

زموږ ارمان د همدې کابل له ظلم خلاصيدل وو.

کوم چې وران ويجاړ پروت وو، خو خير افغانان تل د خبرونو په خبرو او تبليغاتي خبرو پسې

ځي.

خپله له ځانه سره دومره دماغ هم نلري او گوري هم نه!

مگر دوی هم ملامت ندي، جهالت دی.

ناپوهي ده، بس چې چا ورته څه وويل هماغه مني!..

ساده گان خلک دي.

د کابل په جوړولو مو پيل وکړ.

مگر زه يې دلته پرېښودم، او لوی ملا صاحب خپل کندهار ته وغوښتم.

زه د هغو شپږو تنو څخه وم، چې له اوله مې په جهاد کې برخه اخيستې وه.

ځكه نو زه د امير المومنين ملا صاحب تر ټولو نږدې نفرو څخه يو نفر شوم، زموږ مطلب دا نه وو چې حاكمان دې شو.

بلکې له افغانستانه د فساد گرو د جرړې ختمول مو مقصد وو.

مگر وروسته بيا ټول افغانستان شکر راپاتې شو، تر څو حاکمیت پرې وکړو.

او خدمت ورته وکړو، هره ورځ به مو خواری کولې، او سختی به مو د خپل هیواد لپاره گاللې، اسما لیونۍ وه.

او په میاشت کې به یې زه ضرور یو ځل خوا ته ورتلم.

هغه به تل په غیر کې له ځانه سره تیره ایښې وه، او زنگوله به یې.

کله به پورته شوه او د زیارت په طرف به ولاړه، او وبه یې ویل:

زما ځویه زه تاته ضرور پلار راولم، ته به یتیم نه مړ کیرې.

ته دعا کوه چې ژر ژر کابل ته خپل پلار ته ورسېږو، زما هنري ځویه زما گلاب ځویه زما تاند ځویه

حمیرا اوسنکې پخپل نارنجي نستوني چې تورې لیکې یې درلودې، وچې کړې.

پزه یې هم پرې پاکه کړه، زما په اوږه یې سره کیښوده، او د ماښام په خړه کې راسره یو ځای د رمې سره فنا شوه.

پای

د ليکوال لنډه پيژندنه:

سيد اديس سادات په کال ۱۳۸۲ د بایلي افغانستان په شمشو نومي کیمپ کې د مهاجرت پر مهال په یوه دینداره او پور علمه کورنۍ کې دنیا ته سترگې پرانیستلې!.. د نوموړي د کورنۍ اقتصادي وضع له هیواده د مهاجرت پر وخت ډیره خرابه وه.

مگر هیواد ته په راستنېدو، الله تعالی ښکلی ژوند ور په برخه کړ. د نوموړي پلار سيد شیرین پاچا افغانستان ته پوره دیرش کاله د ماین پاکۍ په برخه کې خدمت کړی دی.

او خپلو بچو ته یې حلاله نفقه پیدا کړې ده.

سیدادریس سادات پنځه وروڼه لري، چې په ټولنه کې یې د ټولنې عام وگړي په بیلابیلو خدمتونو سره پیژني.

او په هره برخه کې دغه پر علمه او پرمخه کورنۍ خپلې خوږې خاورې ته خدمات ترسره کوي.

نوموړي سره د خپلې کورنۍ د امریکايي یرغل پر وخت افغانستان ته د مهاجرت له ژونده پنا راوړې ده.

سیدادریس سادات په کال ۱۳۹۰ کې د ننگرهار په نامتو مدرسه گمرک جماعت کې زده کړې پیل کړې، او په کال ۱۴۰۰ کې له دغې مدرسې څخه د سپیڅلي او پاک کتاب قران عظیم الشان حافظ فارغ شو.

دنيوي زده کړې يې د ننگرهار په استقلال لېسه کې وکړې او د کانکور په امتحان کې د پښتو ادبياتو پوهنځي ته بريالی شو. اوس لپاره يې دغه اثر ستاسې په لاس کې دی، هيله ده چې خوند ورنه واخلي. هيره دې نه وي، چې سيد اديس سادات د دې اثر سربيره نور ناولونه هم لري، کوم چې نمونه يې ناخوانه نجلۍ، لوی امپراتور او همداسې نور دي. تاسې کولای شئ، چې د نوموړي هر کتاب په ننگرهار کې د مومند خپرندويې ټولنې څخه تر لاسه کړئ.

د ننگرهار ملي راډيو د نشراتو مدير

سعید جواد

په درنښت!

Get more e-books from www.ketabton.com
Ketabton.com: The Digital Library